





ಕಿಲ್ಲಮ್ಮ

ಪ್ರಭುವಾದ

ಮತ್ತು  
ವಿವರ ಪದ್ಯಗಳು

ವಿವರ ವಿವರ ವಿವರ ವಿವರ ವಿವರ

ಕಾವ್ಯ ವಿವರ ಕುಂದಿ





ದಿವ್ಯ ಸ್ವರೂಪದ

ಶ್ರೀ ಅಮೃತಬಳಿ ಶಂಕರನಾಥನು ನಾವು

ಕೇರಳಿಗಳು - ಅವರಿಗೆ

ನಾರವದಿಂದ.

ಶ್ರೀಮದ್ವಿಷ್ಣು ಅಧಿಕಾರಂ

ದಶಮಃ : ೧೨-೧೦-೧೯೮೧





ಅಲ್ಲಮ, ಪ್ರಭುವಾದ

ಮತ್ತು

ಇತರ ಪದ್ಯಗಳು









ಅಲ್ಲಮ, ಪ್ರಭುವಾದ  
ಮತ್ತು  
ಇತರ ಪದ್ಯಗಳು

ಶಾ ಮಸುಂಪರ ಬಿದರಕುಂದಿ

ಅಲ್ಲಮನ ಪ್ರಕಾಶನ ಗದಗ

090686

8K1.6

BID a

Allama, Prabhuwada : Verses in Kannada

by: Shamasunder Bidarakundi, Adarsha Shikshana  
Samiti's College of Commerce, GADAG 582101

First Print: September 1976; 1000 copies; Pages; 80+IV

Published by : Alochana Prakashana, Extension

GADAG

Printed at : Ravi Printers, GADAG

PRICE: Rs. 4/—

ನೆಲೆ ರೂ. ೪


Copy Right : S. G. Bidara (1947)

ರೆಪ್ರಾಸೆಂಟೆ : ಈಶ್ವರಚಂದ್ರ

ಇದು : ಸಂವತ್ಸರ ೨೦೦೬, ಗಣನ ಸಾಕ್ಷಿ

—ಗೆ

ಪಾ. ಲ. ಸುಬ್ರಹ್ಮಣ್ಯಂ  
ದೇಶಪಾಂಡೆ ಸುಬ್ಬರಾಯ  
ಪ್ರೀತಿಯಿಂದ, ಸ್ನೇಹದಿಂದ





## ಸರಿವಿಡಿ

ಕೆಲವು ಮಾತುಗಳು

ಮುನ್ನುಡಿ . ಜಿ. ಎಸ್. ಶಿವರುದ್ರಪ್ಪ

ಪ್ರಯೋಗ : ಒಂದು

ಅಲ್ಲವು, ಪ್ರಭುವಾದ

ಇಪ್ಪತ್ತೆಂಟನೆಯ ಸ್ವಾತಂತ್ರ್ಯ ಉತ್ಸವ

ಅಕ್ಕನೊಂದಿಗೆ

ಹುಬ್ಬಳ್ಳಿ : ಮೇ ಹದಿನಾಲ್ಕು

ಹೊಗೆ ಮಬ್ಬಿನ ಕಸಿವಿಸಿ

ವಿವೇಕ

ದಂಡಿಮೆಯವರು

ಪ್ರಯೋಗ : ಎರಡು

ಫಲಿತಾಂಶ

ಅಂದಿನ ನೆನಪು : ಇಂದಿನ ಕಾಳಜಿ

ಸೆಪ್ಟೆಂಬರದ ಬಿಸಿಲು

ಹೀಗಾಯಿತು ಮತ್ತು ಸಂಹಾರ !

ಸೇವಿನಿಂದ ದೂರ....

ಅಟ

ಅಸಕ್ತಿಯೋಗ— ಸಾಸಕ್ತಿಯೋಗ  
ನನ್ನ ಗುರುತಿಗೆ ನನ್ನ ಮನೆ ಪರ್ವನೆ  
ಇಪ್ಪತ್ತೆಂಟರ ಹೊತ್ತು

ಪ್ರಯೋಗ : ಮೂರು

ಕವಿತಾಗೋಷ್ಠಿಗೆ ಸ್ವಾಗತ  
ಫ್ರೆಡ್ರಿಕ್ಸ್‌ನು ಬೀಟಿಗೆ ಹೋಗಿ ಬಂದದ್ದು  
ಬೆಳುವೊಲದಲ್ಲಿ ಮುಂಗಾರು  
ಬೆಳುವೊಲದಲ್ಲಿ ಹಿಂಗಾರು  
ಚಾರಿತ್ರ್ಯವೂ ಕವಿತೆಯೂ  
ನನ್ನ ಮನೆ : ನನ್ನ ದೇಶ  
ಸೂಟಿಯಲ್ಲಿ ಪ್ರೇಮ ಪ್ರಸಂಗದ ತಹತಹ  
ಕುರುಚಲ ಪದ್ಯಗಳು

ಪ್ರಯೋಗ ನಾಲ್ಕು : ರೂಪಾಂತರಗಳು



## ಕೆಲವು ಮಾತುಗಳು

ಪ್ರಕೃತ ಪುಸ್ತಕ ಹೊರುವಷ್ಟು, ನನ್ನ ಯೋಚನೆ, ಅನುಭವ, ತಿಳುವಳಿಕೆ ಹಾಗೂ ಆಗಂತುಕ ಲಹರಿಗಳು ತಮ್ಮ ಸಮಸ್ತ ಮೈಯನ್ನು ಒಡೆ ಕೊಳ್ಳುವಷ್ಟು ರಚನೆಗಳೇ ಪದ್ಯರೂಪದಲ್ಲಿಗ ಪ್ರಕಟವಾಗುತ್ತಿರುವಾಗಿ 'ಕೆಲವು ಮಾತಿನ' ಗದ್ಯರೂಪದ ಈ ಪ್ರಸ್ತಾಪ ಅಗತ್ಯವೇ ? ಎಂದುಕೊಂಡಿದ್ದೆ. ನನ್ನ ಇಲ್ಲಿನ ರಚನೆಗಳಿಗೆ ಈ ಮಾತುಗಳು ಅಂತಿಮ ವ್ಯಾಖ್ಯಾನವಾಗುವ ಅಪಾಯವಿರದಿದ್ದರೆ ಈ ಮಾತುಗಳಿದ್ದರೆ ಇಲ್ಲ ಎಂದು ಮನವರಿಕೆ ಯಾದುದರಿಂದ ಬರೆಯುವುದು ಸಹಜ.



‘ಅಜ್ಜ ಗಾವಲು’ (ಡಿ. ೧೯೭೧) ಪ್ರಕಟಗೊಂಡ ಐದು ವರ್ಷಗಳಾದ ನಂತರ ‘ಅಲ್ಲಮಪ್ರಭುವಾದ ಮತ್ತು ಇತರ ಪದ್ಯಗಳು’ ಪ್ರಕಟಗೊಳ್ಳುತ್ತಿವೆ. ಈ ಐದು ವರ್ಷಗಳಲ್ಲಿಯೂ ನನ್ನ ಮನಸ್ಸಿನ ಸ್ಪಂದನೆ; ಸುತ್ತ-ಮುತ್ತಲಿನದಕ್ಕೆ ನಾ ಕೊಡುವ ಪ್ರತಿ ಸ್ಪಂದನೆ; ನನ್ನೊಳಗೆ ನಡೆದಿರುವ, ನಡೆದು ಮುಗಿದಿರುವ ದ್ವಂದ್ವಗಳ ಸರಸ-ವಿರಸ; ನನ್ನ ಅಭಿರುಚಿಯನ್ನು ನೇರ್ಪಡಿಸಿದ, ಆಕಾಂಕ್ಷೆಯನ್ನು ಚುರುಕುಗೊಳಿಸಿದ ಸಂಗತಿ-ಸನ್ನಿವೇಶ—ಇಲ್ಲಿ ವಸ್ತುವಾಗಿ ಪಡಿ ಮೂಡಿವೆ.

ಅಂದಿನ ಬರವಣಿಗೆಯ ಎಡಚನ್ನು, ತಲಸ್ಪರ್ಶಿಯಲ್ಲದ ಸ್ಥೂಲದೃಷ್ಟಿ, ಹುನ್ನು ಇಂದಿನ ರಚನೆಗಳೂ ಮತ್ತೆ ಹೊತ್ತು ಸಾಗಿಸದಂತೆ; ನನ್ನ ಧ್ವನಿಯಲ್ಲಿ ಏಕತಾನತೆ ಮರುಕಳಿಸದಂತೆ ತುಂಬ ಎಚ್ಚರವಹಿಸಿದ್ದೇನೆ. ಗಣಾವಗುಣಗಳ ಪರಿಶೀಲನೆಗೆ ಹಾದಿ ತೆರೆದೇ ಇರುವದರಿಂದ ಸಹೃದಯರು ಈ ಬರವಣಿಗೆಯನ್ನು ಗುರುತಿಸುತ್ತಾರೆಂದು ನಂಬುತ್ತೇನೆ; ಪುರಸ್ಕರಿಸಬಹುದೆಂದು ಅಶಿಸುತ್ತೇನೆ.

ಪದ್ಯಗಳ ಗುಣ-ಸ್ವಭಾವ ಮತ್ತು ರಚನೆಯ ಹಿಂದೆ ನನಗಿರುವ ಪ್ರೇಕ್ಷಣೀ-ಉದ್ದೇಶಗಳಿಗೆ ಅನುಸಾರ ಅವುಗಳನ್ನಲ್ಲಿ ‘ನಾಲ್ಕು ಪ್ರಯೋಗ’ ಗಳಲ್ಲಿ ವಿಂಗಡಿಸಿಟ್ಟಿದ್ದೇನೆ. ಒಂದೊಂದು ತರದ ಪ್ರಯೋಗಕ್ಕೂ ಅದರದೇ ಆದ ಇತಿ-ಮಿತಿಗಳಿವೆ. ಕಾರಣ: ಇವು ನೀಡುವ ಪರಿಣಾಮಕ್ಕೂ ಸಂದರ್ಭೋಚಿತವಾದ ಅಂಥದೇ ಪರಿಮಿತಿ ಇದ್ದೀತು.

ಅಭಿವ್ಯಕ್ತಿರಂಗಕ್ಕೆ ಇವತ್ತಿನ ಪರಿಸರ-ಪರಿಸ್ಥಿತಿ ಸ್ಪಂದಿಸುತ್ತಿರುವ ರೀತಿ-ನೀತಿ ಅತ್ಯಂತ ಸುವಾರಾದದ್ದು. ಗುಂಪಿನ ಮಟ್ಟದಲ್ಲಿ ನಡೆಯುತ್ತಿರುವ ಗುತ್ತೇದಾರೀ ಧೋರಣೆ; ಈ ಧೋರಣೆಗೆ ಮೂಲವಾಗಿರುವ ಸ್ವಾರ್ಥ, ದುರಾಶೆ, ದುರಹಂಕಾರಗಳ ವ್ಯಕ್ತಿತ್ವ ಮತ್ತು ವ್ಯಕ್ತಿ ಮಟ್ಟದಲ್ಲಿ ಹೊಗೆಯುತ್ತಿರುವ ಕ್ರಾಂತಿ-ಸಂಸ್ಕರಣೆ ನಡೆದ ಅಭಾವಗಳಿಂದ ಸೂಕ್ಷ್ಮವಾದ,

ಪ್ರಾಮಾಣಿಕವಾದ, ನಿರ್ವಂಚನೆಯ ಅಭಿವ್ಯಕ್ತಿಶಕ್ತಿಗೆ ಶಾಪ ತಟ್ಟಿದೆ. ವ್ಯಕ್ತಿಯ  
ಮಾನಸಿಕ, ನೈಚಾರಿಕ ದೃಷ್ಟಿ ಬದಲಾಗುವ ತನಕ ಇಂಥ ಗುಂಪಿನ ಗುತ್ತೇ  
ದಾರಿಕೆಗೆ ಅಳಿಗಾಲವಿಲ್ಲ.

ಕಾವ್ಯರಚನೆ, ಕಾವ್ಯವಾಚನ—ವ್ಯಕ್ತಿಮಟ್ಟದಲ್ಲಿ ಲವಲೇಶವಾದರೂ  
ಮಾರ್ಪಾಟನ್ನು, ಸ್ವಕೀಯ ಶೋಧನೆಯನ್ನು ಉಂಟು ಮಾಡೀತೆಂಬ ನನ್ನ  
ನಂಬಿಕೆಯ ಫಲವೇ ಈ ಕಾವ್ಯಾಭಿವ್ಯಕ್ತಿ. ಇದರಲ್ಲಾದ ಸೋಲಿನ ಹೊಣೆ  
ನನ್ನದು; ಗೆಲುವಿನ ಲಾಭ—ಸೆಚ್ಚು ಮಟ್ಟಿಗೆ ಓದಿವವರದು.

—ಶಾನುಸುಂದರ ಬಿದರಕುಂಟೆ

## ನುನ್ನುಡಿ

ಕನ್ನಡ ಕಾವ್ಯ ತನ್ನ ಸಾಮರ್ಥ್ಯವನ್ನೆಲ್ಲ, ಕಳೆದು ಈ ಐದು ದಶಕಗಳಲ್ಲಿ, ಎರಡು ಮೂರು ಪ್ರಾಯೋಗಿಕ ಉಬ್ಬರಗಳಲ್ಲಿ ಪ್ರಕಟಿಸಿಕೊಂಡು ಒಂದು ನಿಲುಗಡೆಗೆ ನಿಂತ ಹೊತ್ತಿನಲ್ಲಿ, ಶಾಮಸುಂದರ ಬಿದರಕುಂದಿ ಯವರಂಥ ಕೆಲವು ವಿಶಿಷ್ಟ ಧ್ವನಿಗಳು, ಹೊಸ ಹುಡುಕಾಟದ ಹೆಜ್ಜೆಗಳಂತೆ ತೋರು ವುದು ಸಮಾಧಾನದ ಸಂಗತಿಯಾಗಿದೆ. ನವೋದಯದ ಸೌಂದರ್ಯ ನಿಷ್ಠೆ, ರಾಷ್ಟ್ರೀಯತೆ, ಅದರ್ಶದ ಹಂಬಲಗಳು; ನವ್ಯಕಾವ್ಯದ ರಭಸ, ವಾಸ್ತವನಿಷ್ಠೆ, ಮಾನವನ ನಿಗೂಢ ಪಾತಾಳ ಪ್ರಪಂಚದ ಅಕರಾಳ—ವಿಕರಾಳಗಳು, ನಾಗರಿಕತೆಯ ಗೊಂದಲದ ನಡುವಣ ಅಸ್ಪಷ್ಟಗಳು, ವ್ಯಂಗ್ಯ—ವಿಡಂಬನ—ಕಾವ್ಯಗಳ ಸುತ್ತ ಗಿರ್ಕಿ ಹೊಡೆಯುವ ಜಾಪಲ್—ಈ ಸಾಮಗ್ರಿಗಳನ್ನು ವಿಸರ್ಜಿಸಿ, ಕಾವ್ಯ ಇದೀಗ ವಾಸ್ತವದ ಸಹಜತೆಗಳ ಕಡೆಗೆ ಕಣ್ಣು ಹಾಯಿಸತೊಡಗಿದೆ. ನವ್ಯತೆಯ ರಭಸದಲ್ಲಿ ಅವಿಚಾರಿತವಾಗಿ ಕಣ್ಮರೆಯಾಗಿ ಕೊನೆಗೊಂಡ, ನವೋದಯದ ವಿಪ್ಲವೀ ಒಳ್ಳೆಯ ಅಂಶಗಳನ್ನು ತನ್ನೊಳಗೆ ಮಾವೇಶ ಮಾಡಿಕೊಳ್ಳಬೇಕೆಂಬ ತಿಳಿವು



ಮೆಲ್ಲನೆ ಮೂಡತೊಡಗಿದೆ. ಭಾಷೆಯ ಬಗ್ಗೆ ಇನ್ನ ಪ್ರಜ್ಞಾ ಪೂರ್ವಕವಾದ, ತಾಂತ್ರಿಕ ಚಮತ್ಕಾರಗಳು ಹಿಂದೆ ಬಿದ್ದು, ಒಪ್ಪಿಕೊಂಡು ಬಂದ ಅನುಭವಕ್ಕೆ ಸಹಜವಾದ ಭಾಷೆಯನ್ನು ಬಳಸುವ ಪ್ರಯತ್ನಗಳು ಕಾಣಿಸಿಕೊಳ್ಳತೊಡಗಿವೆ. ಒಟ್ಟಿನಲ್ಲಿ ಕಾವ್ಯ, ತನ್ನ ಕ್ರಿಯಾಶೀಲತೆಗೆ ಯಾವ ಪ್ರತಿ ಪಕ್ಷದ ಅಸ್ತಿತ್ವವನ್ನೂ ಭ್ರಮೆಯನ್ನೂ ಅವಲಂಬಿಸದೆ, ಅದುದರಿಂದಲೇ ಅನಗತ್ಯವಾಗಿ ಸವಾಲಿನ ಧಾಟಿಯನ್ನು ಆರೋಪಿಸಿಕೊಳ್ಳದೇ, ನಿಂತ ನೆಲದ ಮೇಲೆ ಬೇರೂರಿ ತಾನು ಪಡೆದಷ್ಟು ಅನುಭವಗಳನ್ನು ಅರಳಿಸುವ ನಿಸರ್ಗ ಸಹಜವೆಂಬಂಥ ಕ್ರಿಯೆಗೆ ಹಿಂದಿರುಗುತ್ತಿರುವುದು, ಈ ಅನ್ವೇಷಣೆಯ ಕಾಲದ ಆರೋಗ್ಯವಂತಿಕೆಯ ಲಕ್ಷಣವಾಗಿದೆ. ಈ ಒಂದು ಲಕ್ಷಣವನ್ನು ಉಳಿಸಿಕೊಳ್ಳುತ್ತ, ಮತ್ತು, ಅನೇಕ ಸ್ವರಗಳ ಅನುಭವಗಳನ್ನು ಒಳಗೊಳ್ಳುತ್ತ ಖಚಿತವಾದ ದಾರಿಯನ್ನು ಕಂಡು ಕೊಳ್ಳುವುದು ಇಂದಿನ ಕವಿಗಳ ಜವಾಬ್ದಾರಿಯಾಗಿದೆ. ಶಾಮಸುಂದರ ಬಿದರ ಕಂದಿಯ ವರ 'ಈ ಪದ್ಯ ಸಂಕಲನ'ದಲ್ಲಿ ಈ ಒಂದು ಪರಿಸರದ ಕೆಲವು ಲಕ್ಷಣಗಳು, ತಕ್ಕ ಮಟ್ಟಿಗೆ ಕಾಣಿಸಿಕೊಂಡಿವೆ ಎನ್ನುವುದು ಒಂದು ವಿಶೇಷ ಸಂಗತಿಯಾಗಿದೆ. 'ಅಲ್ಲಮ ಪ್ರಭುವಾದ' 'ನಿನ್ನ ಗುರುತಿಗೆ ನಿನ್ನ ಮನೆ ವರ್ಣನೆ; 'ಹುಬ್ಬಳ್ಳಿ: ಮೇ ಹದಿನಾಲ್ಕು' 'ಹೊಗೆ ಮುಬ್ಬಿನ ಕಸಿವಿಸಿ'—ಈ ಕೆಲವು ಕವನಗಳು ಈ ಮಾತಿಗೆ ದಾಖಲೆಗಳಾಗಿವೆ.\*

'ನನಗೆ ನಾನೇನೂ ಆಗಿಲ್ಲದ ಖಾಲಿತನದ ನಿಸಿಕೆಯಿಂದ, ಅನುಭವದ ಅನ್ವೇಷಣೆಗೆ ಹೊರಟ ಬಿದರಕ ಕಂದಿಯವರ ಕಾವ್ಯ, ಈ 'ಖಾಲಿತನವನ್ನು' ತನ್ನ ವ್ಯಕ್ತಿತ್ವದ ಸಹಜಸ್ಥಿತಿ ಎಂದು ಒಪ್ಪಿಕೊಳ್ಳುತ್ತದೆಯೆ ಎನಿಸಿ, ಅದನ್ನೇ ವೈಭವ ಸುವ, ಅಥವಾ ಅದರಿಂದಾಚೆಯ ಮಹಾ ಆದರ್ಶದಲ್ಲಿ ದುಢಮ್ಬನೆ ಧುಮುಕುವುದರಲ್ಲಿ ತನ್ನ ಪೂರ್ಣತೆ ಇದೆ ಎಂದು ಉದ್ಘೋಷಿಸುವ ಹವ್ಯಾಸಕ್ಕೆ ಬೀಳ

---

\* ಈ ಸಂಕಲನದ ಕೆಲವು— 'ಅಲ್ಲಮ ಪ್ರಭುವಾದ', 'ಹೊಗೆ ಮುಬ್ಬಿನ ಕಸಿವಿಸಿ', 'ಇಪ್ಪತ್ತೆಂಟನೆಯ ಸ್ವಾತಂತ್ರ್ಯ ಉತ್ಸವ', 'ನಿನ್ನ ಗುರುತಿಗೆ ನಿನ್ನ ಮನೆ ವರ್ಣನೆ' ಇಂಥ ಕವಿತೆಗಳ ರಚನಾ ವಿನ್ಯಾಸ, ಭಾಷೆಯ ಹಾಸು ಬೀಸು ವಿಶೇಷವಾಗಿ ಗಮನಿಸತಕ್ಕದ್ದಾಗಿ ಬಿಡುತ್ತದೆ. ಕಂದಿಯವರು ವಿಶಿಷ್ಟಾಭಿವ್ಯಕ್ತಿಯನ್ನು ರೂಪಿಸಿ ಕೊಳ್ಳುತ್ತಿರುವರೆಂಬುದಕ್ಕೆ ಸಾಕಷ್ಟು ದಾಖಲೆಗಳಿವೆ.

ವುದಿಲ್ಲ. ನಿಜವಾದ ಕವಿ ತನ್ನ ವಿಷಯವನ್ನು ಅರಿತು, ಆದರೆ 'ಅಮಿತ'ವಾದ  
ದ್ದರ ಕಡೆಗೆ ಹೊರಟು ವಾಸ್ತವವನ್ನು ಒಪ್ಪಿಕೊಳ್ಳುತ್ತಾ, ಎದುರಿಸುತ್ತಾ  
ಸುತ್ತಣ ಬದುಕಿನ ಕೃತಕ ಮುಖವಾಡಗಳನ್ನು ಕಿತ್ತೆಸೆಯುತ್ತಾ ಬಯಲಿಗೆ  
ಬಂದು ನಿಲ್ಲುತ್ತಾನೆ. ಆದರೆ ಸುತ್ತ ಕಾಣುವುದೇನು ? ಎಲ್ಲವನ್ನೂ ಮುಕ್ತಿ  
ಮೊಗೆಯುವ ದಳ್ಳುರಿ:

ಎಲ್ಲಿ ಹೊತ್ತಿ ದಳ್ಳುರಿ ಘಡ ಘಡ ಹೊಡಕರಿಸಿ  
ಕಣ್ಣಲ್ಲಿ ಮೂಗಲ್ಲಿ ಬಾಯಲ್ಲಿ ಹೊಗೆ ತುರುಕಿ  
ಕಾಣಿಸುವುದನ್ನೆಲ್ಲ ಕುರುಡು ಮಾಡುವುದೋ  
ಅಡಿ, ಹೊಗಳಿ, ನಿಂದಿಸುವುದನ್ನೆಲ್ಲ ದಿಗ್ಬಂಧಿಸುವುದೋ,  
ನಿರಾಳ ಉಸಿರೆತ್ತಗೊಡದೆ, ಶ್ವಾಸಕೋಶವ ಆದಮಿ  
ಅಕುಂಚಿಸುವುದೋ

ಇಂಥ ದಳ್ಳುರಿಯ ನಡುವೆ ನಿಂತು ಕವಿ ಬೆಬ್ಬಳಿಸ ತ್ತಾ:

'ಎಂದಾದರೂ, ಎಂತಾದರೂ ಹುಟ್ಟೀತೆ  
ಶಾಶ್ವತದ, ನೈಜವ್ಯಾಪಕದ, ಸ್ವಚ್ಛ ಮಾನವತೆಯ  
ಸಂಯೋಜಿತ ಪುನರ್ ವ್ಯವಸ್ಥೆಯ ಕ್ರಿಯಾಶೀಲತೆಯ' ?

ಎಂಬ ವಿಷಾದದಲ್ಲಿ ನಿಂತು ನಿಡುಸುಯ್ಯುತ್ತಾನೆ. ಈ ಬದುಕನ್ನು ಸರಿ  
ಪಡಿಸಲೆಂದು ಬರುವ ಸ್ವಚ್ಛ ಮಾನವತೆಯ ಕ್ರಿಯಾಶೀಲತೆಗಾಗಿ ಬರುವ  
ಮಹಾ ವ್ಯಕ್ತಿಗಳನ್ನು ಕುರಿತು:

' . . . . . ಇಲ್ಲ, ನೀವೊರೆಸಲಾರಿರಿ ಈ ಕಣ್ಣು,  
ನೀಗಲಾರಿರಿ ಈ ಬನ್ನ,  
ಸವರಲಾರಿರಿ ಈ ಗದ್ದ,  
ತೀಡಲಾರಿರಿ ಈ ಬರಹ  
.....

‘ಇಲ್ಲ ಈ ಬಂಜರದ ಅನಾದಿ-ಅನಂತಗಳ ವಿಸ್ಮೃತಿಯಲ್ಲಿ  
ಎಂಥಾ ಕಾಳು ಮೊಳೆತೀತು, ಖಾತ್ರಿಯಿಲ್ಲ.

ತೂಕವಿಲ್ಲದ ಗಲಭೆಗಳ, ತಲೆಯೆ ಇಲ್ಲದ ದೊಂಬಿಗಳ,  
ಭಯಗ್ರಸ್ತ ಅಣುಬಾಂಬು ಬೀಜಾಸ್ತ್ರಗಳ ಉತ್ತಿಬಿತ್ತಿ  
ಏನ ಬೆಳೆದೀರಿ, ಎಂಥ ಪೈರು;  
ಉಂಡೀರಿ ಎಂಥ ಫಲವ?  
.....’

ಎಂಥ ಅಳಿಲುವ ಈ ಮಾತು, ಜಗತ್ತನ್ನು ತಾನಲ್ಲ, ಯಾರೂ ಸುಧಾ  
ರಿಸಲಾರರೆಂಬ ವಾಸ್ತವ ಸತ್ಯವನ್ನು ಮನದಟ್ಟು ಮಾಡಿಕೊಡುತ್ತದೆ. ಆದರೆ  
ಈ ನಿರಾಶೆ, ಈ ಅಸಹಾಯಕತೆ ಇದೇಕಡೆಯಲ್ಲ : ಈ ಪರಿಸ್ಥಿತಿಯ  
ನಡುವೆಯೊ—

‘..... ಶಕ್ಯವಿದ್ದರೆ ತಡೆ, ಭಾವೋದ್ರೇಕದ ಛಿದ್ರದತ್ತ  
ವಿಘ್ನವಾಗಿ  
ಹರಿಯುವುದು ನಿಲ್ಲಿಸು ಕಟ್ಟುವ ಕೆಲಸ ಸ್ಮೃತಿಗಷ್ಟೇ  
ಸರಿಮಿತವಲ್ಲ ವಾಸ್ತವದ ಅನುದಿನದ ಬಡಪೆಟ್ಟಿಗೂ ಪ್ರತಿ-  
ತಾಡನೆ, ಕಂಠಮರ್ದನದ ಅಟಾಟೋಸ ಪ್ರಸ್ತುತದಲಿ  
ಅನಿವಾರ್ಯ’

ಎಂಬ ಧೈರ್ಯವನ್ನು ವಿವೇಚನೆಯನ್ನು ಈ ಮನೋಧರ್ಮ ಒಳ  
ಗೊಳ್ಳುತ್ತದೆ. ಅಷ್ಟೇ ಅಲ್ಲ, ಸುತ್ತಣ ಸಾಮಾಜಿಕ ಅನ್ಯಾಯಗಳಿಗೆ ಆಧ್ಯಾತ್ಮಿಕ  
ವಾಗಿ ಪರಿಹಾರಗಳನ್ನು ಸೂಚಿಸುವ ಹುಂಬಿನಕ್ಕೆ ಕೈ ಹಾಕದೆ, ಅಥವಾ  
ಅವುಗಳನ್ನು ಅಸಹಾಯಕನಾಗಿ ಒಪ್ಪಿಕೊಳ್ಳದೆ, ಅವುಗಳನ್ನು ಬಯಲಿಗೆಳೆ  
ಯುವ ರೊಚ್ಚು ಕೆರಳುತ್ತದೆ ಈ ಕವಿತೆಗಳಲ್ಲಿ ಆದುದರಿಂದಲೆ—

ಇಲ್ಲಿವನ, ನೀವು ಖರೆ ಪ್ರಾಮಾಣಿಕರಾಗಿ—  
ದ್ದರೆ—ಮುಖನೋಡಿ ಮಣೆಹಾಕಬಾರದು.  
ಕೆಂಡ ಮೀಸೆಯ ಬಿಚ್ಚುಗತ್ತಿಯ ಕಣ್ಣಿನ ತೆರೆದ  
ಹಾವಿನ ನಾಲಿಗೆಯ—ಈ  
ಅಮಿಷಖೋರನ ಚಹರೆಗೆ ಇಲ್ಲರಾಗಬಾರ



ಎಂದು ಧೈರ್ಯವಾಗಿ ವಾಸ್ತವಿಕ ಪರಿಹಾರವನ್ನು ಸೂಚಿಸಲಾಗಿದೆ.  
ಹಾಗೆಯೇ—

ಯೋಚಿಸು : ಸುಸೂತ್ರ ಹೊರದಾರಿಗಳ; ವಿಶಾಲ ವಿಸ್ತೃತರಾಜ-  
ಬೀದಿಗಳ ಇನ್ನಾದರೂ ಕಟ್ಟು : ಸತ್ಯನ್ಯಾಯದನಡುವೆ-  
ಗಟ್ಟಿಸೇತುಬಂಧ'

ಎಂಬ ದಿಟ್ಟ ನಿಲುವಿಗೆ ಬಂದು ನಿಲ್ಲುತ್ತದೆ.

ಈ ಕೆಲವು ನಿಲುವುಗಳಿಂದ ನಿಷ್ಪನ್ನವಾಗುವ ಸಂಗತಿ ಇದು : ಇಲ್ಲಿ ಮೂಕ್ತ ಮನಸ್ಸಿನಿಂದ, ವಾಸ್ತವವನ್ನು ಒಪ್ಪಿಕೊಳ್ಳುತ್ತ, ಎದುರಿಸುತ್ತ, ಸಂಘರ್ಷಿಸುತ್ತ ಅಂದಂದಿನನುಭವಗಳನ್ನು ತನ್ನತನದಲ್ಲಿ ಶೋಧಿಸುವ. ಹೀಗೆದು ಪ್ರಯತ್ನವಿದೆ. ಸುತ್ತಣ ಬದುಕಿನ 'ದಳ್ಳುರಿ'ಗೆ ಅಳುಕಿದರೂ, ಅಧೈರ್ಯದಿಂದ ಹಿಂದೆಗೆಯುವ ನಿರಾಶೆಯಿಲ್ಲ; ಈ ವಾಸ್ತವದ ಸಾಮಾಜಿಕ ಅನ್ಯಾಯ, ಅಸಮತೆಗಳನ್ನು ಯಾರು ಬಂದರೂ ಸುಧಾರಿಸಲಾರರೆಂಬ ತಿಳಿವಿದ್ದರೂ, ತನ್ನ ಕೈಲಾದಷ್ಟನ್ನು ತಾನು ಮಾಡಿ ಸತ್ಯ—ನ್ಯಾಯದ ನಡುವೆ ಗಟ್ಟಿಯಾದ ಸೇತುವೆಯನ್ನು ಕಟ್ಟಬೇಕೆಂಬ ಸಂಕಲ್ಪವನ್ನು ಮೆರೆಯುವದಿಲ್ಲ; ಆದರೆ ಈ ದಿಟ್ಟತನದ ಧೋರಣೆಯಿಂದ ಕವಿ ಎಲ್ಲಾ ಒಬ್ಬ 'ಹೀರೋ' ಆಗದೆ, ಸಾಮಾನ್ಯ ಮನುಷ್ಯನಂತೆ, ಆತ್ಮಪ್ರತ್ಯಯವಿರುವ ಮನುಷ್ಯನಂತೆ ನಿಲ್ಲುತ್ತಾನೆ. ಯಾವ ಒಂದು ಹಂತದಲ್ಲಿನ ಅಲ್ಲಲ್ಲಿನ ನೆನಪನ್ನೂ, ವಿಷಾದವನ್ನೂ, ನಿರಾಸೆಯನ್ನೂ ರೊಚ್ಚಿನನ್ನೂ ತನ್ನ ವ್ಯಕ್ತಿತ್ವದ ಒಂದು 'ಭಂದಿ'ಯನ್ನಾಗಿ ಮಾಡಿಕೊಳ್ಳದೆ, ಅವುಗಳನ್ನೆಲ್ಲದ್ದೆಯೇ ತೀವ್ರವಾಗಿ ಟ್ಟು, ಮತ್ತೆ ಅದರಿಂದ ಬಿಡಿಸಿಕೊಂಡು ಮುಂದಿನ ಮಜಲಿಗೆ ನಡೆಯುವ ರೀಪ್ರತೆ ಈ ಕವಿತೆಗಳ ಒಂದು ವಿಶೇಷ. ಹೀಗಿರುವದರಿಂದಲೇ ಈ ಕವಿ, ಯಾವ ಒಂದು ನಿಲುವಿಗೂ ಕಟ್ಟಿ ನೀಡದೆ, ಸಮಗ್ರವಾಗಿ ಬದುಕನ್ನು ವಿಧ ಆಯಾಮಗಳಲ್ಲಿ ನೋಡಲಿ ಮತ್ತು ಅನುಭವಿಸಲು ಪ್ರಯತ್ನ.

ಸಂವೇದನಾ. ಈ ಪ್ರಯತ್ನದಲ್ಲಿ ಬಿದರಕುಂದಿಯವರ ನಾಳಿನ ಕವಿತೆ ಇನ್ನಷ್ಟು ಹೆಚ್ಚಿನ ನೆಲವನ್ನು ಉತ್ತುಬಿತ್ತಿಬೆಳೆ ತೆಗೆಯುವ ಬಗೆಗೆ ನನಗೆ ಭರವಸೆ ಇದೆ.

ಜಿ. ಎಸ್. ಶಿವರಾಜ್

ಪ್ರಯೋಗ : ಒಂದು



ಈ ದಂಡೆ ಮೇಲಿದ್ದು ಆ ದಂಡೆ ದಿಟ್ಟಿಸುತ್ತ  
ನೀರ ನಿರಾಳದ ಗಹನ ವರ್ತನ ಪರಿವರ್ತನ  
ಪರ್ಮಟನ ಕಾಣುತ್ತ ಕೂಡುವ  
ನ.ನು ಸಮರ ಕುತೂಹಲಿಯಷ್ಟೇ ಅಪಾಯಕಾರಿ  
ಕಣ್ಣಿ ನಾಳದ ಕರುಳ ಚಿವುಟಿ ರಕ್ತಧಮನಿಯ  
ಕಲಕಿ ನಿಶ್ಚಲದ ಮಿದುಳ ಗಡಬಡಿಸಿ  
ನೋವಿಗೀಡಾಗುವ ಎದೆ ಗುಂಡಿಗೆ ಖಂಡಿತ ಇದಲ್ಲ ?

ಎವೆಯಿಕ್ಕದೆ ನೀರ ನಿರಾಳವ ಬಗಿಯ ಬಲ್ಲೆ  
ತಾಸೆಣ್ಣು ತು ತೇಲಿ ಮುಳುಗುತ್ತ ಮಿಂಚಿ ಬದ್ದೆ-  
ಬಿಡುಗಣ್ಣಿಂದ ಬೆಳಕು-ಕತ್ತಲೆ-ನೆರಳುಗಳ  
ಕಣ್ಣ ಮುಚ್ಚಾಡಬಲ್ಲೆ  
ನುಣುಪು ಮೈಯುಳ್ಳ ಚೂರು ಮೀನಿನ ಹಾಗೆ  
ದಾಹಗಳ ನೆತ್ತರವನ್ನು ಗುತ ವೊಸಳೆ ಬಾಯ್ತುಂಬ  
ನೀರಲದ ಸ್ನೇಹ ನಗೆ ಬೀರಿ  
ವಂಚಿಸಬಲ್ಲೆ

ನಡು ನೀರಲ್ಲಿ ಮಾತ್ರ ಮಂಗಳ ಮನಸಿನ ಭೋಳೆ  
ತನಕ್ಕೆ ಕರುಣರಸ ನಿತಾಂತ ದ್ರವಿಸಬಲ್ಲೆ

# ಅಲ್ಲಮ, ಪ್ರಭುವಾದ

ಕಾಮಲತೆ ಬಾಡಿದಾಗ ಬಸವಳಿದ ಅಲ್ಲಮ  
ಅನಿಮಿಷಯ್ಯನ ಮೂಕ ಸಾಕ್ಷಿಯಲಿ ಪ್ರಭುವಾದ

ಆ ತನಕ ನಿಗುರಿ ನೀಟಾದ ಹರಯದ ಅನಿಯಂತ್ರಿತ  
ಹುಮ್ಮಸ್ಸು ಧಾತು ಪತನ: ಮಣ್ಣು ಕಣಕಣದಲ್ಲಿ ಇಂಗಿ  
ಪ್ರಭು ನೆಲದ ಮರೆಯ ನಿಧಾನವಾದ ವಸ್ತುಲೋಕದಲ್ಲಿ  
ಪ್ರಜ್ವಲಿಟ್ಟ ಬಂಗಾರವಾದ ಶರಣರನುಭಾವದ ಕೊರಳ-  
ರುದ್ರಾಕ್ಷಿಯಾದ ಮಿದು ನಡತೆಯಲಿ ಉದಾರ ಚರಿತೆಯ  
ಕಾಲ್ಪಡಗವಾದ ಕಾಮಲತೆ ಬಿಗಿತ ಸಡಲಿದ ಅಲ್ಲಮ

ಕಾಮಲತೆ ತೋಳಚಾಚಿ ಎದೆಯ ಬಾಚಿ ಅಲ್ಲಮನ ಮಾಮರಕೆ  
ಹಬ್ಬಿ ವೋಹಕ ಗಂಧ ಗಾಳಿಗೆ ಬಳುಕಿ ಕುಣಿದಾಗಲೂ  
ಕೋಗಿಲಾಗಿ ಮದ್ದಳೆಯ ಗಡ ಚಿಕ್ಕುವ ಮೊರೆತದಲಿ ಇಂಚರವ  
ಕೊನರಿಸಿದಾಗಲೂ 'ಅದು ಅಲ್ಲ ಇದು ಅಲ್ಲ' ಅಂದವನೆ ಅಲ್ಲ ಎಲ್ಲ  
ಗೊಗ್ಗಯ್ಯನ ಪ್ರಸನ್ನವದನದೆದುರು ನೈವೇದ್ಯವಾಗಿ ಕಾಮಲತೆ  
ಅಂಗಾಂಗದಲಿ  
ರಸ ಒಸರಿ ಅಲ್ಲಮ, ಪ್ರಭುವಾದನಲ್ಲ, ಅದೆ ನೆಲದ ಅಚ್ಚರಿ !

ಹರಯದ ಕಾವು ಜ್ವಲಂತ ಬೆಳಕು :  
ಅನುಭಾವದ ಸಂಗ ಸಖಿಗೆ  
ಕಾಮಲತೆ ಬೆಳಕ ಮುದ್ದಿಸ ಬಂದು  
ಮೈಸುಟ್ಟಿರಕಾಗುವ ಪತಂಗೆ ಹುಳಿವೆ ?  
ಹರಯದಲಿ ರಕ್ತಸಿಕ್ತದ ಪ್ರಾಣಕ್ಕೆ  
ನೆಲದತ್ತಲೇ ಸೆಳೆತ  
ಮಣ್ಣು ವಾಸನೆಯೊಂದೇ ಅದಮ್ಮ  
ಲಾಲಸೆಗೆ ಮೂಲ ಕಾರಣಾನ

ಅಲ್ಲಮ ಪ್ರಭುವಾದ.....

ಕಾವೂ, ಅಲ್ಲಮನ ಲತೆಯಾಗಿ ಬಿದ್ದು ಮೈ ಹಿಂಡಿ-  
ದಾಗಲೂ ಅಷ್ಟೆ ಮದ್ದಳೆಯ ತಾಳಕ್ಕೆ ಮೈ ಮೆರೆಸಿ—  
ದಾಗಲೂ ಅಷ್ಟೆ ಉಸಿರಗಟ್ಟುವ ಗಾಢ ಕೇಳಿಹುಲಿ ಮೈ  
ಮೇಣವಾಗಿ ಧಾಳ ದೀಪದೂರಿ ಹೊತ್ತಿ ದಾಗಲೂ ಅಷ್ಟೆ—

ತತ್ಪರತೆಯೆಂದರೆ ಗಾಳಿ ಬೆಳಕಿನ ಆಚೆಗಿನ  
ಅಮಾಯಕ ಲೋಕದ ಅಚಿಂತ್ಯ ಗಹನದ  
ಸಮಚಿತ್ತದ ಸಮರತಿಯ ಸಾಮರಸ್ಯ

೧೯ ಜೂನ್, ೧೯೭೫

೧೬/ ಅಲ್ಲಮ, ಪ್ರಭುವಾದ... ..



## ಇಪ್ಪತ್ತೆಂಟನೆಯ ಸ್ವಾತಂತ್ರ್ಯ ಉತ್ಸವ

.....ಶಕ್ತವಿದ್ದರೆ ತಡೆ.

ಭಾವೋದ್ರೇಕದ ಛಿದ್ರದತ್ತ ವಿಛಿದ್ರವಾಗಿ ಹರಿಯುವುದ  
ನಿಲ್ಲಿಸು. ಕಟ್ಟುವ ಕೆಲಸ ಸ್ಮೃತಿಗಪ್ಪೇ ಪರಿಮಿತನಲ್ಲ.  
ವಾಸ್ತವದ, ಅನುದಿನದ, ಬಡಪೆಟ್ಟಿಗೂ, ಪ್ರಶ್ನೆ—  
ತಾಡನ, ಕಂಠಮರ್ದನದ ಅಟಾಟೋಪ ಪ್ರಸ್ತುತದಲಿ

ಅನಿವಾರ್ಯ

ಧಡಪಡಿಸುವ ಈ ಸಪ್ಪಳದಾಚೆ  
ಮೂಕ ನಿರ್ಭರ ನಿರ್ಲಿಪ್ತದಾಚೆ  
ಆವ್ಯಕ್ತವಿದೆ 'ಏನೊ'. ಖಂಡಿತ ನಿಷ್ಕ್ರಿಯ ಮೌನವೇನಲ್ಲ  
ಒಡಲಾರಿಯ, ಆತಂಕ ತೆಳ್ಳಂಕಗಳ ವಿಚ್ಛಿದ್ರ ಹಾವಭಾವದ  
ಅವಸರವೇನಲ್ಲ. ನಿನ್ನಿನ ಅಸಹಾಯತೆಯ ಗಂಭೀರ—  
ಗೋರಿಯ ಮೇಲೆ ನಾಳೆ ಮೊಳೆವ, ಹಸಿರು ಚಿಗಿವ

ಎಳೆ ಮೊಳಕೆ.

ಮೊದಲು ಮುಳ್ಳು—ಪೊದೆ—ಕಳೆ—ಕಸ: ಪಾರ್ಥೀನಿಯಂ ಪಿಡುಗಿನ  
ಅಭಾಸ. ಕೈಮುಟ್ಟಿ ಕಿತ್ತು, ಸುಟ್ಟು ಕರಕಾದಾಗಲೇ ಕಿತ್ತ ಕೈ—  
ಸಾರ್ಥಕ. ಸಮಸಾಚಿಯ ಅವತರಣ ನಿರೀಕ್ಷೆ: ವರ್ತಮಾನದ ಭರವಸೆ?  
ಚಿಗಿತ ಎಳೆ ಮೊಳಕೆಗಿಲ್ಲ ಈ ಪಿಡುಗಿನಾಭಾಸ, ಕೊಂಕು—ಕ್ರಿಯಾಹೀನ.

ಮಿಡಿಯಾಗಿ ಕಾಣಿಸಿ ವೊಗ್ಗಿಯಾಗಿ ಅರಳಿ ಸ್ವಚ್ಛಂದ ತೊನೆಯುವ  
ಬಯಕೆ. ಹಣ್ಣಾಗಿ ಕಂಗೆಡಿಸಿ, ನಿಷ್ಪತ್ತಿಯಾಗಿ ಉದುರುವ  
ಮುಕ್ತಿ ಆಸೆ : ಈ ಮರ—ಬೀಜ; ಬೀಜ—ಮರದಾಟದಲ್ಲೇ  
ಇದ್ದೀತು : ಸ್ವಾತಂತ್ರ್ಯ, ಸಂಗ್ರಾಮ, ಕ್ರಾಂತಿ, ಸವೋದಯಗಳ  
ವಿಲಾಸ—ವೈಭವ

೧೪ ಅಗಷ್ಟ ೧೯೭೨

## ಅಕ್ಕನೊಂದಿಗೆ

ಶಬ್ದಕ್ಕೆ ನಾಚದೇ ಸಂತೆಯಲ್ಲಿದ್ದೆ  
ಮೃಗಗಳಿಗೆ ಅಂಜದೇ ಬೆಟ್ಟದಲ್ಲಿದ್ದೆ  
ನೊರೆ—ತೆರೆಗಳಿಗೆ ಬೆದರದೇ ಸಮಾಧಿ ತಡಿಯಲ್ಲಿ ನಿಂತೆ

ಅಕ್ಕ, ನೀನು ಅಂಕಂತೆ ಸ್ತುತಿ, ನಿಂದೆಗಳು ಅಶ್ವಳಿಸಿದಾಗಲೂ  
ಸಮಾಧಾನಿಯಾಗಿದ್ದೆ : ಆ ಮೆಯಂತೆ—ಹರಿದಾಡದೇ—  
ಕಾಲಗಳನವುಚಿ ಈಸದೇ, ಜೈಸದೇ  
ನಿಂತಲ್ಲೇ ಡುಬ್ಬುವ ಗೊರಸು ಮಾಡಿ ಸಹಜ ಉಸಿರನ್ನೇ ತಡೆಹಿಡಿದೆ

ಧ್ಯಾನದಲ್ಲೇಕಾಕಿ  
ಮೌನದಲ್ಲೇಕಾಕಿ  
ಪ್ರತ—ನೇಮದಲ್ಲೂ ಆಪ್ತೆ—  
ನಿನ್ನದೇ ನಿಲುವು : ಏಕ ನಿಷ್ಠೆ

ಅಕ್ಕ, ತಪ್ಪಾಯಿತೇ : ಧೈರ್ಯಕ್ಕೆ — ಮನುಷ್ಯನಾಗಿ—ಎದೆ ಒಡ್ಡಿದ್ದು ?  
ಮನುಷ್ಯತ್ವಕ್ಕೆ —ಮಾನವೀಯವಾಗಿ ಸ್ಪಂದಿಸಿದ್ದು ?  
ನಾಳೆ ಹಬ್ಬುವ ಸತ್ಯದ ಬೆಳಕಿಗೆ ಕಾದು—ಈಗ—  
ಕತ್ತಲಲ್ಲಿ ಸೋತಂತೆ ಸತ್ತಂತೆ ಸುಮ್ಮನೆ ಕೂತಿದ್ದು ?

ತಪ್ಪಾಯಿತಲ್ಲವೆ, ಹೇಳು : ಹೇಗೆ ತಿದ್ದುವುದು ಈಗ?  
ಬರೆದದ್ದೆಲ್ಲ ಉಗುಳು ಹಚ್ಚಿ ಗಸಗಸ ಅಳಿಸಿ ಬಿಡಲಿ ?  
ಇದು ಪಾಟಿಯಲ್ಲ—ಬಳಪವಲ್ಲ  
ಸ್ಥಿರವರದ ಶಿಲಾಶಾಸನ  
ನೆಲವಿರುವಲ್ಲೆಲ್ಲ ಹೂತು, ತಲೆಬರಹವನ್ನು  
ನಿರ್ಣಯಿಸುವ ಉಪದೇಶಪರ ವಚನ



ಅಕ್ಕ,

ಇಲ್ಲ. ನೀನು ಸಂತೆಯಲ್ಲಿ ಸುಳಿದಾಡಿದ್ದರೂ  
ಏನೊಂದೂ ಕೊಳ್ಳಲಿಲ್ಲ. ಯಾರೊಂದಿಗೂ ಕೊಡ್ತಿಲ್ಲ  
ಏನೂ ಮಾರಲಿಲ್ಲ, ಯಾರಿಗೂ ಮಾರು ಹೋಗಲಿಲ್ಲ  
ಬೆಟ್ಟದಲ್ಲಿ ಹಾಗೇ : ನಿನ್ನ ಹೆಣ್ಣಿನದ ಅಜಂಕ್ಕಕ್ಕೇ ಹೆದರಿ  
ಕಣ್ಣು ಬೆಳ್ಳಗೆ ಮಾಡಿದ್ದವು ಆ ಹುಲಿ ಚಿರ್ಚೆ ಕರಡಿ ಪಾನರ ಸೇವೆ  
ಸಮುದ್ರ ತಡಿಯ ಉಸುಕಿನ ಹರಳು ಹರಳಿಗೂ  
ಬಡಿದಿತ್ತು ನಿನ್ನ ಅಜನ್ನು ವೈರಾಗ್ಯದ ಅನ್ನೂನ ವಾಸನೆ

ಸಂತೆಯಲ್ಲೂ ಆಗ ಶಿಸ್ತು ಇತ್ತು  
ಬೆಟ್ಟಕ್ಕೂ ಕರುಣೆ ಇತ್ತು  
ಸಮುದ್ರ ತಡಿಗೂ ಸಹನೆ ಇತ್ತು  
ನಿಂತರೂ ಕುಂತರೂ ಬರಿಮೈ ಗಾಳಿಗೊಡ್ಡಿ ನಾಡು-ಕಾಡಲ್ಲಿ  
ಹಾಡೇ ಹಗಲು ನಡೆದಾಡಿದರೂ  
ನಿಸರ್ಗದ ಧೈರ್ಯವಿತ್ತು ಗಾಢ ರಕ್ಷೆಯಿತ್ತು

ಅಕ್ಕ,

ನಿನ್ನ ಅಂದಿನ ಆ ಸಮಾಧಾನದ ಹೊತ್ತೇ ಬೇರೆ  
ಬದುಕನ್ನು ಬಾಳು ಮಾಡ ಹೊರಟ ನಮ್ಮ ಇಂದಿನ ಈ ಗೊತ್ತೇ  
ಬೇರೆ.

೨೬ ಜನವರಿ, ೧೯೭೬

ಮುಬ್ಬಳ್ಳಿ : ನೇ ಹದಿನಾಲ್ಕು

೧

ಬರುವಿರಿ,

ಬರಬೇಕಾದವರು.

ಅಭ್ಯಾಗತರಲ್ಲ

ಬಂದಿರಾ ? ಬರಿ, ಸೀದಾ ಒಳ ನಡೆಯಿರಿ. ಹೊರಗಿನವರಲ್ಲ.

ಬಂದೀರಿ — ಸುತ್ತಾಡಿ ಎಷ್ಟು ದೇಶ, ಕೂಡಿಸಿ ಆಗಣತ ಕೋಶ,

ಕುಡಿಕುಡಿದು ಏಳು ಕೆರಿ ನೀರು,

ತಣ್ಣ ಗಾಯಿತೆ, ಉರಿ ಉರಿದ ಕುಕ್ಷಿ ?

ಯಥಾ ಪ್ರಕಾರ—ರೋಷ ಭೀಷಣರಾದಿ; ಮಾತಿನ ಕಿಡಕಿಡಿಯಾದಿ

ವಿಚಾರದ ನಿಗಿ ನಿಗಿ ಕೆಂಡವಾದಿ: ಆಚಾರದ ಧಳಧಳ

ಭಂಗಾರವಾದಿ—

ಏನು ! ಉಡಿ ತುಂಬಿ ಕೆಂಡ ! ಎಲ್ಲಿ ಸುರುವುವಿರಿ,

ತಣ್ಣ ಗಾರಾದ ಈ ಮಡ್ಡಿ ತಲೆಗಳಲ್ಲಿ ?

ಚುಟುಗು ಮುಳ್ಳಾಡಿಸುವಿರಿ, ಎಲ್ಲಿ,

ಜಿಡುವುಗಟ್ಟಿದ ಈ ಮೈಗಳಲ್ಲಿ ?

ಕಣಕುವಿರಿ, ಎಲ್ಲಿ,

ಈ ಮಾತಿ ಭ್ರಾಂತ ಹಳಸಲು ಮಾನಸಿನಲ್ಲಿ ?

ಬರುವಿರಿ. ಇವೆಲ್ಲ ರೋಗಗ್ರಸ್ತಗಳಿಗೆ ಸೂಜಿ ಮದ್ದಿನ ಶಸ್ತ್ರ ಚಿಕಿತ್ಸೆಗಳ  
ನೀಡಿ, ಭವರೋಗ ನಿವಾರಕ ಸಿದ್ಧ ಪುರುಷನಾಗಲಿಕ್ಕೆ.

ಬರಬೇಕಾದವರು. ಹೊರದಿನವರೇನಲ್ಲ. ಬರ್ರಿ.  
ಕೂತು, ಕಾದು, ನೋಡಿರಿ.  
ಕಾದು, ಕೂತು ತಲೆ ತುರಿಸಿರಿ.

ಬಂದವರು— ಹೋಗುವಿರಿ.

ಸೀದಾ ಆ ದಿಕ್ಕಿನತ್ತ  
ಓಡುವಿರಿ.

ನಿಮ್ಮ ಆ ಬಿಹಾರದತ್ತ :  
ಬೌದ್ಧ ವೀಹಾರದತ್ತ; ಏಕಾಂತ ನೋನುವತ್ತ.



೩

ಬೀಹಾರದ ದಳ್ಳುರಿ ಜೀವ ಸಂಕಟದ ಚಿಟಿ ಚಿ ಟಿ  
ಇಲ್ಲಿ, ಖರೇ ನೀವಿಲ್ಲಿ ಆ ಕಾವಿನ ಬೇಗೆ ತಾಕಿಸಿಕೊಂಡೀರಾ  
ಜೇಪಿ ? ಚರ್ಮವು ಹುರುಪಳಿಸಿ, ಬಂದೀತೇ ಜೇಪಿ ?

ಏನ ಕಂಡೀರಿ, ಏನ ಕೇಳೀರಿ,  
ಹೇಡಿತನದ, ಔದಾಸೀನ್ಯದ, ಗಂಭೀರ-  
ಅಸಹಾಯತೆಯ ಏಕ ತಾನದ ಸೊಲ್ಲಾ ?  
ಅವಧರಿಸಿ ಕನಿಕರಿಸುವಿರಾ ಜೇಪಿ,  
ಕಣ್ಣೀರೊರಿಸಿ ಮಂಗಳೊರಿಸಿ ಗದ್ದ ಸವರುವಿರಾ ಜೇಪಿ ?

೪

ಇಲ್ಲ ಜೇಪಿ ಇಲ್ಲ.

ನೀವೊರೆಸಲಾರಿರಿ ಈ ಕಣ್ಣು  
ನೀಗಲಾರಿರಿ ಈ ಬನ್ನ  
ಸವರಲಾರಿರಿ ಈ ಗದ್ದ  
ತೀಡಲಾರಿರಿ ಈ ಬರಹ  
ತಿದ್ದಲಾರಿರಿ ಈ ಬವಣೆ.

ಯಾವ ಗಾಂಧಿಯ ಅಸ್ತ್ರ—ಶಸ್ತ್ರ

ಎಲ್ಲಿ ವೊಂಡಾಯಿತೋ,

ಯಾವ ಮಹಾತ್ಮನ ನೀತಿ ನಿಯತ್ತು

ಎಲ್ಲಿ ಮಣ್ಣಾಯಿತೋ

ಯಾವ ಹ.ತುತ್ತ್ವ ತ್ಯಾಗಬಲಿದಾನ

ಎಲ್ಲಿ ಮರೆಯಾಯಿತೋ

ಅಲ್ಲಿ— ಆ ಬಂಜರಿನಲ್ಲಿ, ಬಿರುಕು ಬಾಯ್ಬಿಟ್ಟ ನೆಲದ ಒಡಲಲ್ಲಿ

ಯಾವ ಬೀಜ ಬಿತ್ತುವಿರಿ ಜೇಪಿ ?

ರಾಶಿ ರಾಶಿ ಕಾಳು—ಜೊಳ್ಳನ್ನು ತೂರಿ ಜರಡೀ ಹಿಡಿದು

ಎಂದು ಹೆಕ್ಕುವಿರಿ ಖರೆಯ ಘಟ್ಟ—ಕಾಳುಗಳ ? ಹೇಗೆ—

ಉತ್ತುವಿರಿ ಹರಗಲಾಗದ ಈ ಬಿರುಸು ಹೊಲದ

ಎದೆಯಲ್ಲಿ ?

ಇಲ್ಲ. ಈ ಬಂಜರದ ಅನಾದಿ—ಅನಂತಗಳ ವಿಸ್ತೃತಿಯಲ್ಲಿ  
 ಎಂಥಾ ಕಾಳು, ಯಾವಾಗ ವೆಳೆತೀತು ಖಾತ್ರಿಯಿಲ್ಲ.  
 ತೂಕವಿಲ್ಲದ ಗಲಭೆಗಳೆ, ತಲೆಯೆ ಇಲ್ಲದ ದೊಂಬಿಗಳ  
 ಭಯಗ್ರಸ್ತ ಅಣುಬಾಂಬು ಬೀಜಾಸ್ತ್ರಗಳ ಉತ್ತಿ-ಬಿತ್ತಿ  
 ಏನ ಬೆಳೆದೀರಿ ಎಂಥ ಪೈರು  
 ಉಂಡೀರಿ ಎಂಥ ಫಲವ—

ಇಲ್ಲಿ, ಈ ಬಂಜರದಲ್ಲಿ ವಿಶ್ವಾಸ ಲೋಪದ ಗಹನ ಪೊಳ್ಳಿನಲ್ಲಿ  
 ಆಕಾಶ ಕಳಚಿದ ಲೋಕದಲ್ಲಿ ?

ಬರುವಿರಿ. ಹೆಜ್ಜೆ ಇಕ್ಕುತ್ತಿರುವಿರಿ.  
 ಬರಿ, ಎಲ್ಲಾ ಕಡೆಗೂ ಬಂದಂತೆ—  
 ಬಂದಂತೆ ಹಾಗೂ ಮತ್ತೆ ಹೋದಂತೆ.

ಹಣಕುವಿರಿ. ಎಚ್ ರವ ಕೆಣಕುವಿರಿ ತಿಣುಕಲು  
 ಮಾತ್ರ ಹೆಜ್ಜೆ ಸಂಕಲ್ಪಗಳ ನಮ್ಮ ದೀಪ—  
 ಪ್ರಜ್ಞೆ ಲಿಸಿಗೊಡದೆ.

ಹೋಗುವಿರಿ.

ಹಿಂತಿರುಗುವಿರಿ.

ನಿಮ್ಮ ಆ ಬೀಹಾರದತ್ತ :

ಬೌದ್ಧ ವೀಹಾರದತ್ತ :

ಏಕಾಂತ ನೋನುವತ್ತ.

೧೪ ಮೇ ೧೯೭೫



## ಹೊಗೆ ಮುಬ್ಬಿನ ಕಸಿವಿಸಿ

ಎಲ್ಲಿ ದಳ್ಳುರಿ ಹೊತ್ತಿ ಫಡಫರ ಹೊಡಕರಿಸಿ  
ಕಣ್ಣಲ್ಲಿ ಮೂಗಲ್ಲಿ ಬಾಯಲ್ಲಿ ಹೊಗೆ ತುರುಕಿ  
ಕಾಣಸುವುದನ್ನೆಲ್ಲ ಕುರುಡು ಮಾಡುವುದೋ—  
ಆಡಿ, ಹೊಗಳಿ, ನೇರ್ಪಡಿಸಿವುದನ್ನೆಲ್ಲ ದಿಗ್‌ಬಂಧಿಸುವುದೋ  
ನಿರಾಳ ಉಸಿರೆತ್ತಗೊಡದೇ ಶ್ವಾಸಕೊ'ಶವ ಅಡಮಿ  
ಆಕುಂಚಿಸುವುದೋ, ಅಲ್ಲಿ,  
ಗಳೆಯನೆ, ಸಾಶಂಕಿತ ದೃಷ್ಟಿ ಚದುರುವ ನೆರೆಯವನೆ,  
ಈ ಕಂಡಾಪಟ್ಟಿ ಆಗು—ಹೋಗುಗಳ, ಕುತ್ತಸಿರ ಭಾರಗಳ  
ಹಗುರ ತೇಲಿಸಿ ಒತ್ತರಿಸಿ ಇಕ್ಕಟ್ಟಾದ ಹಾದಿಬೀದಿಗಳ  
ರಾಜಮಾರ್ಗಕ್ಕೇ ಅಪಮಾರ್ಗ ಕಲ್ಪಿಸುವ, ನಮ್ಮೆಲ್ಲರ  
ವಿಶ್ರಂಖಲ ಪ್ರಭುವೆ, ಭುಗಿಲೆದ್ದಿರುವ ಈ ದಳ್ಳುರಿಯ  
ಕೆಂಡ ಬಿಸಿ, ಹೊಗೆ ಮುಬ್ಬಿನ ಕಸಿವಿಸಿ,  
ನಿನ್ನ ವರನರದಲ್ಲೂ, ಸವೆಸವೆದ ಹಳೆ ಎಲಾಬಿನಲ್ಲೂ  
ಬಾತು ಬೀದಿದ ಮೈ ಕೊಬ್ಬಿನಲ್ಲೂ ದಶಕಗಳ  
ನಿರಂತರ ನಿಷ್ಠೆಯತೆಯ ತಣ್ಣಗಿನ ರಕ್ತ ಸಂಚಲನದಲ್ಲೂ

ಎಂದಾದರೂ—ಎಂತಾದರೂ—ಹುಟ್ಟಿಸೀತೇ,  
ಶಾಶ್ವತದ, ನೈಜ ವ್ಯಾಪಕದ, ಸ್ವಚ್ಛ ಮಾನವತೆಯ  
ಸಂಯೋಜಿತ ಪುನರ್ ವ್ಯವಸ್ಥೆಯ ಕ್ರಿಯಾಶೀಲತೆಯ ?

ಸ್ತುತ ಉಸಿರಿದ್ದರೆ ಉಸಿರಾಡು ಬಾ ಹೊರಗೆ.  
 ಇನ್ನೊಬ್ಬರಿಗೂ ನಿರಾಳ ಉಸಿರಾಡ ಗೊಡು ಹಗಾರ.  
 ಉಂಡ ಅನ್ನ ಮೈಗ್ಗುತ್ತವಂತೆ ಮೂವತ್ತೆರಡು ಸಲ  
 ನುರಿಸಗೊಡು : ಪಚನಕ್ಕೆ ಹಾದಿ ಮಾಡು.  
 ಇನ್ನೊಬ್ಬರ ಹೊಟ್ಟೆ ಕಡಿತಕ್ಕೂ ಸುಲಭ ಮದ್ದು ನೀಡು.

ಈ ಫಡ ಫಡಿಸುವ ದಳ್ಳಿರಿ, ನನ್ನ, ಇವನ  
 ಅವರ, ಸುತ್ತ ಮುತ್ತಿರುವ ಎಲ್ಲರನ್ನಾವರಿಸಿ  
 ಹೊಡಕರಿಸಿ, ಕಣ್ಣಲ್ಲಿ ಮೂಗಲ್ಲಿ ಬಾಯಲ್ಲಿ ಹೊಗೆಯಿಡುತ್ತ  
 ಕ್ರಮೇಣ—ನಿನ್ನನ್ನೂ ಕರೆಕಾದಿಸುವ ಮೊದಲೇ,  
 ಪ್ರಭುವೆ, ಭಯಾನಕ ಹೊತ್ತಿನ ಕಾರಣ ಪುರುಷನೆ,  
 ನಿರ್ಮಿಸು: ಸುಸೂತ್ರ ಹೊರದಾರಿಗಳ; ಸುವಿಶಾಲ-ವಿಸ್ತೃತ ರಾಜ್ಯ-  
 ದೇದಿಗಳ : ಇನ್ನಾದರೂ ಕಟ್ಟು : ಸತ-ನ್ಯಾಯದ ನಡೆವ  
 ಗಟ್ಟಿ ಸೇತು—ಬಂಧ

೧೮ ಸಪ್ಟೆಂಬರ್ ೧೯೭೫

ಅಲ್ಲಮ ಪ್ರಭುವಾದ...../೨೦

## ಪಿನ್ನೇಕ

ತೊತ್ತಳದಃಳಿತಕ್ಕೆ ಸಿಕ್ಕು ನಳನಳಿಸುವ  
ಹಸಿರು ದಂಟೆಲ್ಲ ಕ್ಷಣದಲ್ಲೇ ಚೂರು ಚಿಪ್ಪಾಡಿ.

ಹಾಲು ಭರಪೂರ ಹಿಂಡುವ ಆವಿಗಿಲ್ಲ ದವಸ-  
ಧಾನ್ಯದ ಬಾನ ತುಂಬುವ ಮುಸುರೆ-ಕೂಳು.

ಎಕರೆಗಟ್ಟಲೆ ನೆಲವ ಉಳುತ್ತ, ರೆಂಟೆ-ಕುಂಟೆಯ  
ನೊಗ ಭಾರ ಎಳೆವ ಎತ್ತಿಗೆಲ್ಲಿದೆ ಪೆಂಡಿ ಪೆಂಡಿ ಕಣಕೆ ?

ಹನ್ನಿಬರ ಹರಿಸದೇ ತೇಕಿ-ದಣಿದು ಬಾಯಿನೂರೆ-  
ಉಕ್ಕಿಸದೆ ನಿರಂತರ ನೂಗಭಾರಕ್ಕೆ ಕುತ್ತಿಗೆ ಒಡ್ಡಿ ದಡ್ಡು ಬಿದ್ದ  
ಭಲೆ ಬಸವ ಜೋಡಿಗಿಲ್ಲ ಉತ್ಸಾಹ-ಹುನ್ನಾರಿನ  
ಕೇಕೆ—ಕಲರವದ ಪ್ರೋತ್ಸಾಹ.

ಕೊಟ್ಟಿಗೆ ತುಂಬ ಮಾತ್ರ ಎಮ್ಮೆ ಕುರಿ, ಕೋಣ  
ಮಡಸು ತಲೆಗಳದೇ ಹಿಂಡು-ದಂಡು.

ಕನಸು ಕಲ್ಪನೆಗೆಲ್ಲ ಕೊಳ್ಳೇಹಚ್ಚಿ, ಲಗು ಲಗೂ, ಹಗುರ  
ದಕ್ಕವ ಆಸೆ—ದುರಾಸೆಯ ಛಿದ್ರ ಚಿಪ್ಪಾಡಿಯ  
ದುರ್ನಾತದ ಬಾಯಲ್ಲಿ ತಾಸುಗಟ್ಟಲೆ ನುರಿಸಿ,  
ನಿಧಾನ ಕಮರು ತೇಗುವ, ಅರಗಿಸಿ-ಕರಗಿಸಿ  
ಬೊಜ್ಜು —ಕೊಬ್ಬುಗಳ ಭಾರದಲಿ ಮೈ ಜೋಲಿ ಹೊಡೆಯುವ  
ಎಬ್ಬಡ ಎಮ್ಮೆಗಳ, ಎಬ್ಬಂಕ ಕೋಣಗಳ, ಧಡ್ಡ ಕುರಿಗಳದೇ  
ಸಂತೆ.

ಇವಕ್ಕೋ, ಸಾಯುವ ಮುಟ ಹೊಟ್ಟೆ ಹೊರೆಯುವುದೇ ಚಿಂತೆ.

ಸತ್ತ ಮೌನದ, ದರಿದ್ರ ಆಲಸ್ಯದ ನಡುವೆ,  
ಅವಕ್ಕೋ ಅಡ್ಡ ಪಲ್ಲಕ್ಕಿಯ, ಗಿಡ್ಡ ಆಕಾಂಕ್ಷೆಯ ಹುಂಬ  
ವಿಭ್ರಮದ ಸಂಭ್ರಮ.

ಪ್ರಸಕ್ತದ ನಿಷಯ ವಿಸರ್ಯಾಸ ತಾತ್ಕಾಲಿಕ  
ಹುಟ್ಟೇಹುಟ್ಟುವದೊಂದು ಪೃಥ್ವಿ ಸಾರ್ವಕಾಲಿಕ  
ಆ ವರೆಗೂ ನಿಧಾನ ಉಳುತ್ತ, ಕುತ್ತಿಗೆಯೊಡ್ಡ ನೋವ ಸಹಿಸುತ್ತ  
ಗಟ್ಟಿ ಮುಟ್ಟು ಬೀಜ ಬಿತ್ತುವುದೇ;  
ಸಮೃದ್ಧ ಹಾಲು ಕರೆಯದಿದ್ದರೂ ಕರೆದಷ್ಟೂ ನೋರೆಯಿಂದ  
ಶುದ್ಧ ಹಾಲು ಪೂರೈಸುವುದೇ—ಪ್ರಕೃತದಲಿ :

ಎತ್ತು—ಆವು ಪಾಲಿಸ ಬೇಕಾದ ವಿವೇಕ—ಧರ್ಮ.

೩೧ ಡಿಸೆಂಬರ್ ೧೯೭೫

ಅಲ್ಲಮ ಪ್ರಭುವಾದ...../೩



## ದುಡಿನೆಯನರು

ಹೊಂಟಾರ ಜನ ಎದ್ದು ದುಡಿಯಾಕೆ |  
ಮಣ್ಣಾಗ ಮೈಮುರಿದು ಗಳಿಸಾಕೆ |  
ಕೆಸರಾಗ ಆಡಿಸಿ ಕೈಯ | ಕಂಡವರ |  
ಹೊಲದಾಗ ಸುರಸುತ್ತ ಮೈ ಬೆವರ || ೧

ಗುಳೆಯೆದ್ದು ಹೊಂಟಾರೊ ಮನಿ ಮಾರು ಬಿಟ್ಟು |  
ದುಡಿಮೀಯ ಗಂಡನ್ನ ಹುಡುಕುತ್ತ |  
ಮುಗಿದಿಲ್ಲ ನಷ್ಟನ ಹುಡುಕಾಟ | ಎಂದೆಂದೂ |  
ಸಾಗಿಲ್ಲ ಈ ಒಗೆತನ ಪೂರಾ ನಿಶ್ಚಿಂತ ೨

ಬಿಸಲಿಗೆ ಬಿರದೈತಿ ನೆಲದ್ದಾಂಗ ಈ ಮೈ |  
ನೆಂದೈತಿ ಮಳಿಯಾಗ ತೊಯ್ದು ತಪ್ಪಡಿಯಾಗಿ |  
ಛಂಡ್ಯಾಗ ನಡಗೈತಿ ಗದಗಸದಾ | ಭರಂತ |  
ಗಾಳಿಗೆ ಕುಸಿಬಿದ್ದೈತಿ ಇವರ ಬಾಳೇವು || ೩

ಹಾಸ್ಯಾರ ಕಂಬಳಿಯ ಮ್ಯಾಲೊಂದು ಕಂಬಳಿ |  
ಮ್ಯಾಲೆ ಮಲಗ್ಯಾರ ತಾವೂ ಕಂಬಳಿ ಹಂಗ |  
ನಡನಡನೆ ನಡಗ್ಯಾರ ಛಂಡ್ಯಾಗ | ಮೈಯೆಲ್ಲಾ |  
ಎದ್ದಾ ವ ಕಂಬಳಿ ಹುಳದಂಥಾ ಮುಳ್ಳು || ೪

ಎಂದೋ, ಯಾರೋ, ಮುಚ್ಚಿದ ಬಾಯಿ ತಗದಿಲ್ಲ |  
ಇವರ ನಾಲೀದಿ ಹ್ಯಾಂಗೈತಿ ? ನಾ ನೋಡಿಲ್ಲ |  
ದವಡ್ಯಾಗ ನುರಸುತ್ತ ಒಣಗಿದ ರೊಟ್ಟೀ | ತಂಬ್ಯಾರ  
ತಮ್ಮ ತುತ್ತಿನ ಚೀಲ ಇನ್ನಾರೂ ಕಸಗೊಳ್ಳದಾಂಗ ||

೫

೧ ಮೇ, ೧೯೭೬

ಅಲ್ಲಮ ಪ್ರಭಾವಾದ.....೩೨

ಪ್ರಯೋಗ : ಎರಡು

ಹುಡುಕುವುದು ಒಂದಾದರೆ ಸಿಕ್ಕುವವು

ಹಲವು—

ನಿಜದ ಲೆಕ್ಕದಲಿ ಹೀಗೇಕೋ ತಪ್ಪುಗಂಟು ?

ಗಣಿತವಾದಿದ್ದರೆ ಮನಸು, ಲೆಕ್ಕ ಸುಲಭ

ತರ್ಕದ ತಹಬಂದಿಯಲ್ಲಿದು ಕಾಡ ಕುದುರೆ

ಕಟ್ಟಿ ಹಾಕಿದರೆಂಥ ಕೆನೆತ

(ಕೋಡಿಲ್ಲ ಪುಣ್ಯಕ್ಕೆ, ಇಲ್ಲ ಶಿವತ !)

ಬಿಟ್ಟ ರಡೋ ನಾಟಿ ಬೆದರಿ ನಾಗಾಲೋಟ

ಖುರಪುಟದ ಕರ್ಕಶ ಸಪ್ಪಳವು ಕೂಡ

ಆ ಕ್ಷಣಕೆ ರಮ್ಯ ಮಂಜುಳ ನಿನಾದ



## ಫಲಿತಾಂಶ

ಈಗೀಗ

ನನಗೆ ನಾನೇನೂ ಆದಿಲ್ಲದ ಖಾಲಿತನದ

ಅನಿಸಿಕೆ

ಇಳಿಹೊತ್ತು ತೆಳುನೆರಳು ಹೊಸ್ತಿಲದಾಟ

ಕವಿದಂತೆ

ತಿಳುವಳಿಕೆ ಕಿಡಕಿ—ಬಾಗಿಲು ನೂಕಿ

ಉದ್ದಕ್ಕೂ

ಹೆಣವಾಗಿ ಮೈ ಅಡರಿದಂತೆ ಭಾಸ

ಮುಸುಕು ಸರಿಸಿ ಕಣ್ಣಲ್ಲಿ, ಕಣ್ಣು ಮಂಜಲ್ಲಿ

ಗಂಟು ಬಿಕ್ಕಳಿಕೆಯಲ್ಲಿ ಹದಿನಾಲ್ಕರ

ಹುಡುಗುತನ ಕಳೆದ ಅರೆ ಮುಡುಕತನದ

ಒಣನೆನಪು

ಸತ್ತ ಬಾಲ್ಯಕ್ಕಾಗಿ, ಬತ್ತಿದ ಲವಲವೆಗಾಗಿ

ಹಳವಂಡಗಳ ದಾಳಿ : ಮನಸ ವ್ಯಗ್ರಗುಲ ಮೂರಿತ

ಆಗೀಗ

ಸೂರ್ಯನೇ ಕಣ್ ತೆಗೆಯಲಿ ಚಂದ್ರನೆ ಹಲ

ಕಿಷಿಯಲಿ ಹದಿನಾರರ ಏರಿನಲ್ಲಿ ಕೈಬಿಟ್ಟು

ಇಳಿಜಾರದಲ್ಲಿ

ಸೈಕಲ್ಲು ಹೊಡೆವ ರೋಮಾಂಚನ

ಇಪ್ಪತ್ತೆರಡರಂತೆ ಒಡಕು

ಕನ್ನಡಿಯಲ್ಲಿ ಮರೆವುಗಳನೆಂದೊಂದೇ ಮುದು—

ಮುದುಡಿಯಾಗಿ ಕೂದಲೊಂದೇ ಉದು—

ರುದುರಿ ನೆನಪೆಲ್ಲ ಸವುಕಲಾಗಿ ಧೂಳಿನಲಿ

ಮುಚ್ಚಿ ಮುಖವೇ ಸೊರಗಿ

ಇಪ್ಪತ್ತೈದರ ಅಪ—

ಸಿದ್ಧಿಗಳ ಬೇರೀಜು ಲೆಕ್ಕ ತಪ್ಪಿ ಒರೆಯುವಂತಿಲ್ಲ

ಸ್ವಂತ ಮಾತಿನ ಅಂಕಿಗಳೇ ಮರೆತಂತೆ ಅಭಿ—

ನಯಿಸಬೇಕೆಂದರೆ

ಇಪ್ಪತ್ತಾರರ ಪರದೆ

ಅನಾಯಾಸ ಸುಶ್ಚಿ ಮೇಲೆದ್ದು, ಥರ ಥರ

ನಡುಗಿಸುತ್ತದೆ ಕನಸುಗಳ ಸ್ವಂತ ಗುಂದಿನಲ್ಲಿ

ಪರಕೀಯತೆಯ ಆ ವಿಂಗಿನಲ್ಲಿ

ಕಳಚಲಾಗದ ಮುಖವಾಡಗಳ ಸಹಿತ

ದಿವ್ಯಾಡಂಬರದೆ ಭವ್ಯ ಸೋಗಿನಲಿ ನಟ—

ಸಾರ್ವ ಭೌಮತೆಯ ಮೆರೆಯಲಾ ತೆರೆಯನಿಬ್ಬರಿಸಿದರೆ

ಪಾತ್ರದ ಗಿಳಿಮಾತು ಪುಟ್ಟಪೂರಾ ಮರೆತು

ಅಟ್ಟಿದ ತುಂಬೆಲ್ಲ ಏನೂ ಆಡಲಾರದವನ

ಎಲುವು ಧಿಮಿ ಧಿಮಿ ಧಿಮಿ ಕುಣಿತ

ಸೆಗೆ ಅಲೆಗಳ ಅಬ್ಬರದಲ್ಲಿ ಅವಮಾನದ  
ಬಿರುಗಾಳಿಯಲ್ಲಿ ಹೆದರಿಕೆಯ  
ಥಂಡಿಯಲ್ಲಿ ಅಸಹಾಯತೆಯ  
ಗಪ್ಪುಗಾರಿನಲ್ಲಿ, ಅಂಗಾಂಗಗಳವೊಂದೊಂದೇ

ಕಳಚುವ

ಕಳಚಿದ

ಅರ್ಧಪರ್ಧ ಕಟ್ಟಿ ಬಿಟ್ಟ ಹೊಸ—  
ಮನೆಯ ಬೆದರುಗೊಂಬಿ ನಾನು

ಖಾಲಿಯಾದ ಉಳಿದವನು

ಖಾಲಿಯಾಗೇ ಉಳಿಯುವವನು

೧೬ ಆಗಸ್ಟ್ ೧೯೭೨

## ಅಂದಿನ ನೆನಪು : ಇಂದಿನ ಕಾಳಜಿ

ಸಣ್ಣಂದಿನ ಗಾಂವರೀ ಸಾಲಿ ನೆನಪಾಗುತ್ತದೆ.

ಮಾಸಿದ ಟೊಪ್ಪಿಗೆ, ಅಂಚಲ್ಲಿ ಸರಿಸುಮಾರು ತೂತಿರುವ  
ಮಾಸ್ತರರ ಧೋತರ; ತುದಿಯಲ್ಲಿ ಸಿಬಿರಿರುವ ಉದ್ದನೆಯ  
ಬೆತ್ತದ; ಬೆತ್ತ ಮರೆಯಾದಾಗ ಆಗುವ ಕಪಾಳ ವೋಕ್ಷದ  
ಚುರುಚುರು ನೆನಪು—

ಇವತ್ತು ಮಾಸ್ತರನಾದ ನನ್ನ ಹಳಹಳಿಸ ಹಚ್ಚುತ್ತದೆ

ದಿನ ಮುಂಜಾನೆ-ತಾಸರ್ಧ ತಾಸು ಪ್ರಾರ್ಥನೆಯ ದಿವ್ಯ  
ನೆವದಲ್ಲಿ ಗಂಟಲ ಶೋಷಣೆ, ಸ್ವಚ್ಛತಾ ಪರಿಶೀಲನೆ  
ಮನ ಮನೆ ಶಾಲೆ ಎಲ್ಲಾ ಶುದ್ಧವಿರಬೇಕೆಂಬ ಮಾಸ್ತರರ  
ಪುಂಖಾನುಪುಂಖ ೪ ಪದೇಶ: ಹಲ್ಲು, ಸಾಲೆಯ ಅಂಗಳ ಹೊಲ  
ಸಾದರೆ ಅಂಗೈಗೆ ಚಡಿಯೇಟ

ಗಾಂಧೀ ಅಜ್ಜ ಹುಟ್ಟಿದ ದಿನ ಹರಿಜನಕೇರಿಯ ವಿಶೇಷ ಸ್ವಚ್ಛ  
ಸಾಲಸಾಲಾಗಿ ಹುಡುಗರ ಪ್ರಭಾತ ಫೇರಿ  
ಪರ್ಗಶೀ ಕೂಡ ಗೋವಿಂದ ನಾನು

ವರ್ಗದ ಹಿರೇಮಣಿಗೆ ಹೆದರಿ ಗುಣಗುಣ ಮಾತು—

ಚೇಷ್ಟೆ, ಸಹಪಾಠಿಯೊಂದಿಗೆ ಕಾಲುಕೆದರಿ ಜಗಳ  
ಹೊಡೆದಾಟ ಸುರುವಾಗುವ ಹೊತ್ತಿಗೆ ನೆತ್ತಿ ಮೇಲೆ ಧ್ವಜ—  
ವಂದನೆ- ಮಂತ್ರಿ-ಮಾಗಧರ ಘನ ಅಧ್ಯಕ್ಷತೆ;  
ಗಾಂಧೀ ಮಹಾರಾಜನ ಪುಣ್ಯ ಕಥನ ಶ್ರವಣ  
ಮಾಸ್ತರರ ಮುಖ ಚರ್ಮದಲ್ಲಿ ಅಪರೂಪದ ಮೌನ-ಗಾಂಭೀರ್ಯ

ಅಲ್ಲಮ ಪ್ರಭುವಾದ.....



ನಮಗೆ, ಹುಡುಗರ ಗುಂಪಿಗೆ ತಲೆ ಕೆಡವುದೊಂದೇ ಬಾಕಿ  
ಸತ್ಯ ನ್ಯಾಯ ಆಹಿಂಸೆಯ ಪಾಠ—ಹೇಗೆ ಕಲಿಯಬೇಕು  
ಇಂಥಾ ಉತ್ಸವದ ಉತ್ಸಾಹದಲ್ಲಿ ?

ಜೋಟುಕಿಸೆ ಕೂಡ ಭರ್ತಿ ಮಾಡದ ಇವರ ಮಂಡಕ್ಕಿ  
ರಕರಕ ಹಸಿದು ಹೈರಾಣಾದ ನಮ್ಮ ಹೊಟ್ಟೆಗಳ ತುಂಬೀತು  
ಹೇಗೆ?

ಸಾಲು ಸಾಲಾದಿ ನಿಲ್ಲಿಸಿ ಶಿಸ್ತಿನಿಂದ ತಲೆ ತಲೆಗೂ ಹಂಚಿದರೆ ಸರಿ,  
ನನ್ನಂಥ ಅಳುಬುರುಕನ ತನಕವೂ ಗಾಂಧೀ ಪ್ರಸಾದ.

‘ಹುರ್ರೋ’ ಹಿಂಡಿನಲ್ಲಿ ಕಸುವೆಲ್ಲ ಬಯಲೆಗಳೆದವನೆ ಮುಂದೆ.

ಹಂಚಿದ್ದೆಲ್ಲ ಅವನ ಪಾಲು

ನನ್ನ ಬಾಯಿಂದ ಒರಿ ಬೈಗಳು.

ಬೆತ್ತದ ಕಡುಬಿನ ರುಚಿಯನ್ನು ಇಲ್ಲಿ, ಇಂಥಲ್ಲಿ ಮಾಸ್ತರರು  
ಉಣಿಸುವುದೇ ಇಲ್ಲ. ಶಿಸ್ತುರಿಸ್ತಿನ ಗಸ್ತು ಹೊಡೆಯುವುದೇ  
ಇಲ್ಲ. ‘ಕಸುವೇ ಆಹಿಂಸೆಯ ಮೊದಲನೇ ಪಾಠ’ ಎಂದೇ  
ಕಲಿಸ್ಕಾರು—ನಾಳೆಯೇ ಒಂದು ಗದ್ದೆ. ಕಂಠಪಾಠ ತಪ್ಪಿದರೆ.  
ಎತ್ತಾರು ತಮ್ಮ ಬೆತ್ತ ನಮ್ಮ ಎಳೆಯ ನೆತ್ತಿಯ ಮೇಲೆ.

ಈಗ ಮಾಸ್ತರನಾದ ನಾನು ಗಾಂವಲಿ ಸಾಲಿಯ ಈ ರಗಳೆ  
ಮರೆಯುವಂತಿಲ್ಲ

ಬೆತ್ತ, ಚಡಿ, ಇಲ್ಲವೇ ಮುಖ್ಯವು ಬಲವಿಲ್ಲದ ನಿಶ್ಚಸ್ತನಾದ  
ನಾನು, ಬರೇ ಕಸುವಿರುವ ಒರೇ ಆಹಿಂಸೆಯ ಹುಮ್ಮಸ್ಸು  
ತುಳೆ ಕಿಸುವ ನನ್ನ ಹುಡುಗರ ಎದುರು ಯಾರ ಎಂಥಾ  
ಉಪದೇಶ ಒದರಿ, ಗಾಂಧೀ ಪಾಠ ಖರೆ ಮಾಡಲಿ ?

ನನ್ನ ಖರೆತನ ನಾ ಮರೆಯಲಿ ?

ಸಣ್ಣಂದಿನ ಗಾಂವಲಿ ಸಾಲಿ ಮತ್ತೆ ನೆನಪಾಗುತ್ತದೆ  
ಕಳುವಳಿಕೆ ಮಂಜಾಗುತ್ತದೆ.

೮ ಡಿಸೆಂಬರ್, ೧೯೭೩

## ಸವೈಂಬರದ ಬಿಸಿಲು

ಯಾಕೋ ಸಹಿಸಲಿಕ್ಕಾಗದ ಸವೈಂಬರದ ಬಿಸಿಲು  
ಕಿಟಕಿ ಕಾಜನ್ನು ತೂರಿ ತೊಗಲ ರಂಧ್ರವ ಸೀಳಿ  
ನೀಳ ಮೈ ಕಾಸುತ್ತದೆ. ಸಾವಕಾಶ.  
ಚಿಂತೆ ಕಿಕ್ಕಿರಿಯುವ ತಲೆಯ ಬಿಸಿ;  
ನೆಖೆ ದಟ್ಟಿಸುವ ಹವೆಯ ಬಿಸಿ;  
ನಿದ್ದೆ ಬಾರದೆ ಮಗ್ಗುಲ ಬದಲಿಸುವ  
ಆಕಳಿಕೆ ಬಿಸಿ

ಕವಿತೆಯ ಕರೆದು ಮರೆವು ಬೂದಿಯ ಕೆದರಿ  
ನೆನಪು ಕೆಂಡವನ್ನೊದುತ್ತವೆ,  
ಹೆರೆತ ಯೋಚನೆ ಎಣೆ ಕರಗಿ  
ಮಿದುಳ ಹಾಳೆಯ ಮೇಲೆ ಹನಿ  
ಬಿದ್ದು ಸುಮಾರು ಅಗಲ ಹಬ್ಬ-  
ತ್ತದೆ ಅಪ್ಪಿತಪ್ಪಿ ನಿದ್ದೆ ಅಡರಿದರೆ :  
ಭೂತಾಕಾರದ ಅಕ್ಷರ, ಕವಿತೆ ರೂಪಾಡಿ ಕಾಡುತ್ತದೆ.  
ಸವೈಂಬರದ ಹಗಲಿಗೆ ಸಂತೆನಕ ಸೊಕ್ಕಿನ ಅಮಲು  
ಮದ್ಯಾಹ್ನದ ನೀರವದಲ್ಲಿ, ಅಪ-  
ರೂಪದ ಏಕಾಂತದಲ್ಲಿ ಹೊದಿಕೆ-  
ಹೊದ್ದು ಪ-ಆತ್ಮೀಯ ಹಕ್ಕು ಕಸಿ-  
ಯುತ್ತದೆ : ಬಿಸಿ ಉಗುವ ತುಟಿಯಿಂದ  
ಮುತ್ತೊತ್ತಿ ಜಪ್ಪಿಸಿ ಕೂತ ನಮ್ಮ ಪ್ರೇಮವ  
ಭಂದಿಸುತ್ತದೆ; ಪುಲಕಿತ ಕ್ಷಣಗಳ  
ಪ್ರಕ್ಷೋಭಿಸುತ್ತದೆ; ಬೆವರಿನ ಮೋಕ್ಷ-  
ಕ್ಕೆ ಎಳೆಸುತ್ತದೆ ಮೈಯಲ್ಲಿ ರೇಜಿಗೆ ಹುಟ್ಟುತ್ತದೆ.

ಕಾವೇರಿದ ತಲೆಗೆ ಸಹನೆಯ ಉಪಚಾರದ ಸಾಂತ್ವನದ ತಂಪೆರ—  
ಚಲಾರೆ

ಪ್ರಸರಿತ ಮೈ ಹೇಸಿಕೆಗೆ ಕಿವುಚುತ್ತದೆ  
ಸಪ್ತೆಂಬರಕ್ಕೆ ಖಾತೀ ಧಾಡಿಯಹಾದಿದೆ.  
ಖೂಳನಗೆಯಲ್ಲಿ ನನ್ನ ನೋವಿನ ನೆರಳಾಟ  
ಮುಚ್ಚಿ, ಗೆಲುವಿನ ಸೋದಿಗೆ ಪ್ರಲೋಭಿಸುತ್ತದೆ  
ದೂಡ್ಡಿ ನಷ್ಟು ಕುಡಿಸಿ ರೂಪಾಯಿಯ ದಿವಾಕು  
ಮೆರೆಯುವ ಗುಂಗು ಹಿಡಿಸುತ್ತದೆ.

ಸಪ್ತೆಂಬರದಲ್ಲಿ ಯೋಜನೆಗೆ ಎಳೆ ಯಿಲ್ಲ  
ಈ ತಿಂಗಳಲ್ಲಿ ಹುರುಪಿಗೆ ಕೊಂಬಿಲ್ಲ  
ಹುರುಪಿರದ ಕವಿತೆಗೆ ವೀರ್ಯವಿಲ್ಲ  
ವೀರ್ಯವಿಲ್ಲದೆ ನಾನೆಂಬ ನಾನು ಕೂಡ ಇಲ್ಲ

೧೨ ಸೆಪ್ಟೆಂಬರ್ ೧೯೭೩

## ಹೀಗಾಯಿತು ಋತು ಸಂಹಾರ

ಅವಳು ಬಿಟ್ಟು ಬಿಟ್ಟ ಕಣ್ಣಿಂದ—ಕೀಲಿಸದೇ—ನೋಡು—

ವುದ ವ್ಯಸನ ಮಾಡಿಕೊಂಡಾಗಿಂದ ಅವನ ಮನ—

ಸಲ್ಲ ಮಂಗನೊ ! ಮಂಗನಾಟಕ್ಕೆ ಮರುಳಾದ ಸಿಂಗನೊ ! !

ಅವಳು ಬಿಟ್ಟು ಬಿಟ್ಟ ಸುವ ಬಗೆ ಹೇಗೆಂ—

ದು ತದೇಕ ಯೋಚಿಸುವ ಚಟ ಮಾಡಿಕೊಂಡಾಗಿಂದ

ಇವನ ಮೈಯೆಲ್ಲ ಕಾಮನೊ ! ಕಾಮಸುಟ್ಟುಳಿದ ಮುಷ್ಟಿ

ಮಾತ್ರದ ಬೂದಿಯೊ ! !

ವೈಶಾಖ ಮಳೆ ಸುರಿದು ಬಿರುಸು ನೆಲವೆಲ್ಲ ಕೆಸರಾಗಿ

ಮಣ್ಣು ಹುಡುಹುಡಿಯಲ್ಲಿ. ಹೆಜ್ಜೆ ಹಾಕುವ ಬಯಕೆ—

ಬಸಿರಾಗಿ ಮೊಚ್ಚೆ ಮೆಟ್ಟಿದ ಇವಳ ಅಂಗಾಲೆಲ್ಲ ಮೈಲಿಗೆ !

ಮನಕೆಲ್ಲ ರೇಜಿಗೆ ! !

ಮಂಗನಾಟದ ಆ ಪರಿಯ ಆ ಸಂಭ್ರಮದ ಆ ಪೊರೆ

ಕಳಚಿ ಸಿಂಗನುಡುಗೆಯೊ ನಿಧಾನ ಉಚ್ಚಿ ತೊಟ್ಟ ತೊಡುಗೆಯೊ

ಕ್ರಮೇಣ ಬಿಟ್ಟಿ ರೊಪ್ಪನೆ ತುಪ್ಪಳದ ಹಾಸಿಗೆಯನ್ನವುಚಿದರೆ—

ಹೊರಗೆ : ಹೊಂಡದಗಲದ ತನ್ನ ಆಗಸ ಬಾಯಿಗೆ

ಅಂಗೈ ರಪರಪ ಅಪ್ಪಳಿಸಿ ಲಬಲಬೋ ಹೊಯ್ದು ಕೊಳ್ಳುವ

ಜೇಷ್ಠದ ಮಳೆಯಲ್ಲಿ, ಮನುಷ್ಯನ ಕಾವ, ಅಥವಾ ಮದ್ಯಾಹ್ನ ಬಾಡ

ಸಂಜೆ ಪಕಳೆ ಉದುರುವ ಹೂವೂ ಅರಳದ, ಬಯಲಿಗೇ

ತೆರೆದಿಟ್ಟ ವಸಂತೆಯ ಹೊಕ್ಕಳಲ್ಲಿ, ಕ್ರಮೇಣ ಹೊಕ್ಕಳ ಕೆಳಗೆ

ಎಂಥಾ ಬಿಸುಪು ಬೆಳ್ಳಂ ಬೆಳತನಕ ಚಾಚೂ ತಪ್ಪದೆ ಹುರುಪು

ತರುವ ಗಾಢ ಜೊಂಪು !



ಸೆಳವಿನಿಂದ ದೂರ.....

ದೀಜಾರ ಆಡಿಸೋ ಗೆಳೆಯಾ  
ಕರೆಯೋ ಹಗಲೆಲ್ಲ ನೆನಪಾದಿ ಬುಳಿವ  
ಈ ಹೊತ್ತಿಗೆ ತಂಪುಗಾರಾದಿ ನೆನ್ನೊಂದಿಗೆ  
ಕೂಡಿ—ಕುಣಿವ ಆ ಗೆಳತಿಯನ್ನ ಕರೆದು:

ಬಾರೋ ಬರದಿದ್ದರೆ ಎಳೆದು ತಾರೋ  
ಕೊಂಕಿಸ ಬಲ್ಲೆನೋ ಹುಬ್ಬ, ಚಿವುಟ ತುಂಬಗಣ್ಣ,  
ಮುಂಗಾಲ ಸ್ನಾಯು ಎತ್ತಿ, ನಾದಿ ಹಿಂಬಡೆ ಮರಿಸಿ  
ತೊಡೆ ನಡುಗಿಸಿ ತಾಳತಾಕಿ, ತಿರುವ ಬಲ್ಲೆನೋ ಅವಳ ಸೊಂಟ.

ತಿಗರಿ ತಲೆ ಇದು, ಮದ್ಯಾಹ್ನ ಕಚೇರಿಯಲ್ಲಿ ಗರ ಗರ  
ತಿರುಗಿದಂತೆ- ಈಗಲೂ ವಸ್ತ್ರವಳಿಂಬ ಈ ಹೊತ್ತಿನ ಈ  
ಗೆಳತಿ ಕಾಣುತ್ತಲೇ ಸಹಜ ಕೈ ತೋಳಿಗಟಕುತ್ತಲೇ  
ತಿರುಗುತ್ತದೆ; ನಡಿಗೆ ಗಡಿಬಡಿಸುತ್ತದೆ; ಚಿಂತೆ ತಣ್ಣಗಾಗುತ್ತದೆ.

ದಿನದ ಬೇಸರಿಗೆಗಲ್ಲ  
ದೈನ್ಯಕ್ಕಲ್ಲ ಎಂದೂ ಕಂಡಿಲ್ಲ, ಈಗ  
ಕಂಡೆನೆಂಬ ಹವಾಪಿತನಕ್ಕಲ್ಲ.

ತಲೆಚಿಟ್ಟನ್ನಿವ್ವ ಈ ಸಂಜೆ ಈಕೆ ಸಿಕ್ಕಳಲ್ಲ ಈ  
ಹೊತ್ತು ಮರತಂತೆ ಮಾಡುವ ನಾಟಕ:  
ಲವಲವಿಕೆಯ ಕುಣಿತ  
ಮುಖವಾಡವಿಲ್ಲದ ನಟನೆ

ಗೆಲೆಯಾ ಗೀಟಾರ ನುಡಿಸುವುದಿನ್ನು  
ಸಾಕುವುದೋ ಗೆಲೆಯಾ  
ಕತ್ತಲಲ್ಲೂ ಬೇಸರದ ಕಹಿಯಾಗಿ ಉಳಿವ  
ಈ ಹೊತ್ತೆಲ್ಲ ಕುತ್ತಿಗೆ ತವಕ ಕುದಿದು  
ನನಗಾಗಿ ಕಾಣೆಯದ, ಮೈ ಕೊಂಕಿಸದ  
ಇವಳ ಸಹವಾಸ ತಪ್ಪಿ ಸೋ ಇವಳ

ಉನ್ನತ ಹೆಜ್ಜೆಗಳನ್ನತ್ತ ನೂಕೋ ಸೊಂಟ  
ವಿಲ್ಲದ ಇವಳ ನೀನೆ ಒದೆಯೋ ಇವಳ  
ತೊಡೆತುಂಬ ಚುಟುಕು ಮುಳ್ಳಾಡಿಸಿ ನನ್ನ  
ಸಿಟ್ಟು ಸೆಡವುಗಳ ನೀನೆ ತೀರಿಸಿಕೋ ಗೆಲೆಯಾ,  
ಬರಬಾರದೋ ಗೆಲೆಯಾ ನನ್ನಂಥವನು ಇಲ್ಲಿ  
ಆಗಬಾರದೋ ಗೆಲೆಯಾ ನನ್ನಂಥವನಿರೀ ಪಾಡು  
ಗೀಟಾರ ಗೂಟಾರವನ್ನತ್ತ ಕಿತ್ತಿ ಬೀಸಾಡೋ ಈಗ  
ನಾ ಹೋದ ಬಾದಿಲನ್ನೂ ನೀನೇ ಮುಚ್ಚೋ.....

ಹಾಗೇ ನನ್ನ ನಿನ್ನ ಹಾಳು ಗೆಲೆತನಕ್ಕೂ  
ಹಾಗೇ ನನ್ನ ನಿನ್ನ ಹಾಳು ಗೆಲೆತನಕ್ಕೂ  
ನನ್ನ ನಿನ್ನ ಹಳಸು ನೆನಪಿಗೂ ಕಲ್ಲು  
ಹಾಕೋ, ನೀನೇ ಕಡೆತನಕ ಮಣ್ಣು ಮಾಡೋ.

೨ ಮೇ, ೧೯೭೩

ಅಲ್ಲಮ ಪ್ರಭುವಾದ..... /೪೪

ಗದಗುಟ್ಟ ಬಂತು ಸೆಳೆದು ಮಿಂಚುತ್ತ ಬಂತು ಕಾಡು—

ಮೇಡೆಲ್ಲ ಮೆಟ್ಟುತ್ತ ಬಂತು ಆತಂಕ ಸೀಳುತ್ತ ಕಡಿಯುತ್ತ ಬಂತು  
ಕತ್ತರಿಸಿ ನಿಂತು ಬೋಳಿಸುತ ಹೊಟ್ಟೆಗಿಲ್ಲದವರ ಗೋಳಿಸುತ  
‘ಅಬಬಾ’

ಎನಿಸುತ್ತ ಬೊಟ್ಟು ಕಚ್ಚಿಸುತ ಅದೋ ಬಂದೆ ಬಂತು ‘ನಿನ್ನ  
ಕಬಳಿಸಿತೇನೋ ?

ತಾ ಮೂತ್ರ ಎದೆ ಸೆಟಸಿ ಸಾದಿತೇನೋ ನೋಡುತ್ತ ನಿಂತಿರಲು  
ನಾನು—ನೀನು ?

ಮತ್ತೆ ಹೊರಟಿತೂ ಅತ್ತ ಬಂದೀತು ಬಿಡೂ ಮತ್ತೆ ಇತ್ತ ಮೈ  
ಮುಳೆತ

ನನ್ನ ಕಾಡನ್ನ—ಮೇಡನ್ನ ನಿಂದಿಸುವ ನಾಡನ್ನ ಕಬಳಿಸಿ ನಕ್ಕೀತು  
ನಮ್ಮ ನಳಸೀತು ಗೋಳು ಹಿಡಿಸೀತು

ಬಂತಪೋ ಬಂತು ಈಗ ರೊಚ್ಚಿನಿಂದಲೆ ಬಂತು ಹೊಟ್ಟೆ ಬದಿ-  
ಯಲು ಬಂತು

ನಿಂತ ಕಾಲನ್ನೇ ಮುರಿಯ ಬಂತು ನೆಲವ ಸೀಳಲು ಬಂತು  
ಓಡಲೆಲ್ಲಿಗೆ ನಾನು ?

‘ಓಡುವಿರಲ್ಲಿ ನೀವು?’ ಎಂಥಾಗತಿ ವಕ್ಕರಿಸಿತಲ್ಲಾ! ನಾಚಿಯೇ ನಾವು  
ಗಬ್ಬಾದೆವಲ್ಲಾ ಭೀತಿಗೇ ಮುಪ್ಪಾದೆವಲ್ಲಾ ತಲೆ ತುರಿಸಿ  
ಬೋಳಾದೆವಲ್ಲಾ

ಹೋಯಿತೆಲ್ಲಿಗೂ ನಮ್ಮ ಕೆಚ್ಚೆ ದೆಯ ಹರಯ ?

೩

‘ಚಿಂತಿ ಕಡಿಯಿತು ಬಿಡೋ’ ‘ಈ ಗದ್ದಲದಲ್ಲೇ ಹೊಟೆ  
ಬಿರಿಯಿತಲ್ಲ ?

ರಾಂಡವೇ ತುಂಡಾಯಿತಲ್ಲ ಮುಂಡದಿಂದ !

ಕೂತ ಕೂತಲ್ಲೇ ಮೈ

ತತ್ತರಿಸಿತಲ್ಲ ಎತ್ತಲಾಗದ ಶಸ್ತ್ರ ಕೈ ಕತ್ತರಿಸಿತಲ್ಲ ?

ಮುಳುಗಲೆನೋ, ಗುಡುದಿನಾರ್ಭಟದಲ್ಲಿ ಮಣ್ಣು ಪುಡಿಯಾಗಲೆನೋ

ರಾಡಿ ರೊಜ್ಜು ಗಲೆನೋ? ಮತ್ತದೋ ನೆನಪೀಸು ಬಂತು

ಧೋಧೋ ಗುಂಡಿ

ತೋಡವುದಿನ್ನು ನಿಲ್ಲುವುದು ಹಾಗೆ ಹಳ್ಳವಾದಿ ಎಂಥಾ

ಸಮೃದ್ಧಿ ಮಾಡುತ್ತ

ಬಂತಪಾ ! ನಿಂತಿತ್ತಿಲ್ಲಿದೋ ಈಗ, ನಿಶ್ಯಬ್ದ ಹೆದರಿ ಕಂಗಾಲಾದ

ಬಡ ಹುಡುಗನಂತ

೪

ಇನ್ನೇನು, ಇಂಗುವುದೆ ಕೆಲಸ ಸದ್ದಿಲ್ಲದೆ ಮಣ್ಣಿನಾಳದಲ್ಲಿ ಲಗ್ನ  
ಹಾಕುತ್ತ

ಅತಳ ವಿತಳ ಪಾತಾಳ ರಸಾತಳ ತನಕ ಹನಿ ಹನಿಯಾದಿಳಿಯುತ್ತ  
ನೆಲದ ಒಂದಿಗಿನ ಆ ಆವೇಶ, ಕೂಗಾಟ, ಚೀರಾಟ

ಬೈದಾಟಗಳಿಲ್ಲದೆಯೇ

ಇಂಗುವಾಟ ನಮ್ಮ ಮಾತ್ರ ಹೇಳಹೆಸರಿಲ್ಲದೆಯೇ ರಟ್ಟೆ ಮುರಿತದಲಿ

ಹಿಂಡಿ, ಒಣಗು ಹಾಕುವಾಟ, ಬತ್ತಲೆಯಾಟ ದಿರಿರಿ ಬಗರಿಯಾಟ

ಕಣ್ಣು ಮುಚ್ಚಾ ಲೆಯಾಟ ಕಾಣದಾದಾಗ ಸೊನ್ನೆಯಾಟ

ಕತ್ತಲೆಯಾಟ

ಕಿವುಡರಾಟ ಕುಂಟಾಟ ಸಣ್ಣಾಟ ದೊಡ್ಡಾಟ ಬಯಲಾಟ.....

ಆಲ್ಲಮ ಪ್ರಭುವಾದ...../೪

ನಜದ ಎದುರಲ್ಲಿ ಎಲ್ಲ ಆಟದ ಗತಿಯೂ ಹೀಗೇ—  
 ಎಲ್ಲ ಆಟದ ಎಲ್ಲ ನೋಟದ ಗುರಿಯೂ ಹೀಗೇ—ಏನೋ ?  
 ಈಗ ಗೊತ್ತಾಯಿತು

೨೩ ಜುಲೈ ೧೯೭೩



## ಆಸಕ್ತಿಯೋಗ — ಅನಾಸಕ್ತಿಯೋಗ

ಆಸಕ್ತಿ :

ರಹಸ್ಯವಾರ್ತೆಯ ಒರೆಯ ಬಂದೆಯಾ ? ಬಾ ಕೂಡು  
ಆ ಪಾಟೀಕಲ್ಲು ಹೊಲಸು. ಧೂಳು ಮೆತ್ತಿರಬೇಕು. ತುಟಿ  
ವರ್ತುಳಿಸಿ ಊದು. ಹಾರಿ ಹೋದೀತು ಧೂಳು ಈಗ ಕೂಡು.

ಕೂತೇ ಬಿಟ್ಟೆಯೇನ ? ಕೂಡುವುದಕ್ಕೂ ಶಿಸ್ತಿದ, ನಿಯತ್ತಿದೆ.  
ಅಚ್ಚು ಕಟ್ಟಾಗಿ ಕೂತರೆ 'ಊಟಕ್ಕೇ ತಯಾರಾದನೇನೋ?'

ಎಂದು ಕೂಡಿಸಿ-

ದವ ತಬ್ಬಿಬ್ಬಾದಾನು. ಕೂತದ್ದು ಕೂಡಿಸಿದವನಿಗೆ ಪ್ರಶಸ್ತ ಕಾಣಬೇಕಲ್ಲ.

ಹರಿಹೊತ್ತಿನಲ್ಲಿ, ಅದೂ ಅವಸರದಲ್ಲಿ ಚಿಳ್ಳಿ ಮಿಳ್ಳಿಗಳು ಓಣಿ ಇಕ್ಕಲ-  
ದಲ್ಲಿ ಕೂಡುತ್ತಾವಲ್ಲ, ಮುಖಕೆಂಪಗೆ, ನೀರು ಬಳ ಬಳ ಕಣ್ಣಲ್ಲಿ-ಹಾಗೆ  
ಕೂತೀಯೋ. ಯಾವುದೇ ಗಳಿಗೆಗೆ ಎದ್ದೋಡುವವನಂತೆ, ಕೂಡಿಸಿದವನು

ಭಿಡೆ-ಮುರವತ್ತಿಗೆ ಒಳಗಾಗದವನಂತೆ, ಕೂತಜಾಗೆಗೆ ತೆಗ್ಗು ತೆವರ  
ಬೀಳದಂತೆ, ಆಯ ತಪ್ಪದಂತೆ, ಅಮಾತ ಕೂಡುವ ಗತ್ತು ಇದೆಯಲ್ಲ  
ಅದು ಈ ವಯಸ್ಸಿಗೆ, ಯಾರೋ ಕಟ್ಟಿದ ನಿನ್ನ ಕಿಮ್ಮತ್ತಿಗೆ ಸರಿ

ಹೋಗದ ಮಾತ

ಇವೆಲ್ಲ ಫಾಲಿತೂ ಎಚ್ಚರಿಕೆ, ಅಪಾಯದ ಪರಿತಾಪಗಳ ನೆವನಿನಲ್ಲಿಟ್ಟು  
ಕಣ್ಣು ನೋಟದ ನೇರ, ಅವಿಚಲಿತ ಹುಬ್ಬುಗಳ ನಡುವೆ ಒತ್ತಿ ಇಟ್ಟು  
ಧ್ಯಾನಾಸಕ್ತನ ಹಾಗೆ ಕೂಡು ನನ್ನ ಪುರಾ ಮರೆತು, ನಿನ್ನ ಮಾತ್ರ  
ನೀ ನೆನೆದುಕೊ

ಅಲ್ಲಮ ಪ್ರಭುವಾದ...../ಳ

## ಅನಾಸಕ್ತ :

ಮುಗಿಯಿತೇನಪ್ಪ, ಪ್ರಸಂಧ ಶೈಲಿಯ ಉವಾಚ ?

ರಹಸ್ಯ ವಾರ್ತೆಯನು

ಕೇಳಲಿಕ್ಕಿಲ್ಲವೆ, ನಿನ್ನ ಹಿತ್ತಾಳೆಯ ಕಿವಿ ಅಗಲಿಸಿ ನನ್ನ ಕಡೆಗೆ ಆನಿಸಿ  
ಆದಿಂದ ನೀ ಖಡೀ ನಿಂತದ್ದಾ ? ನಾ ಕೂತೆ ಈಗ ನಿನ್ನದೇ ಪಾಳಿ—

ಎದ್ದೇನಿಲ್ಲ. ನಿಲ್ಲುವ ಪೋಜುಗಳ ನಾ ಕಲಿಸ ಬೇಕೇನು? ನಿಂತರೆ ನಿಲ್ಲ-  
ಬೇಕಯ್ಯ, ನರ ಚಟ ಚಟ ಅನ್ನಿಸಿ, ಸೆಟೆದು. ಆದೀಗ ಅರಾಮಕ್ಕಾಗಿ  
ಕಾಲು ಕಿಸಿದು ಕೈಗಳನ್ನಿಳಿ ಬಿಟ್ಟು ಪ್ಯಾಂಟಿನಲ್ಲಿ, ಇದ್ದರೆ ಚಿಲ್ಲರೆ ತಡಕಿ  
ತಡಕಿ ಎಣಿಸಬೇಕಯ್ಯ. ವಂಚನೆಯ ಗುಣಸಬೇಕಯ್ಯ ಅಥವಾ ಖಾಲಿ  
ಕಿಸೆ, ಮುಷ್ಟಿಯಿಂದಬಿಟ್ಟು ತಿಂಗಳ ಕೊನೆ ದಿನಗಳ ಬುಕ್ಕಡತನ

ಮುಚ್ಚಬೇಕಯ್ಯ ನಾ ತಂದ

ವಾರ್ತೆಯ ಹುರು ಹುರು ನಿನ ಒಳಗನ್ನೂ ತುರಿಸ ಹಚ್ಚಿದ್ದು ಇದಕ್ಕೇ  
ಅಲ್ಲವೇನೋ ? ಸುದ್ದಿ ಒರೆಯುವುದಕ್ಕೇನೋ, ಈ ದಿನ ಮಾನದಲ್ಲಿ ?  
ಮಲಿದಿದಾಗೊಂದು ಬಿಟ್ಟರೆ ಸದಾ ಅದನ್ನೇ ಮಾಡುವುದಿಲ್ಲವೇ?

ನಾ ಹೇಗೆ

ಕೂತರೂ ಅಪ್ಪೆ, ನೀ ಹೇಗೆ ನಿಂತರೂ ಅಪ್ಪೆ ಮಾತಿನ ಸೂಜಿಗಲ್ಲಾ  
ನಮ್ಮ ನಡುವೆ ದೆವ್ವದಂತೆ ಧುತ್ತೆಂದು ಬಂದು ಎಳೆಯು

ತ್ತದೆ : ಧ್ಯಾನ ಮೌನ ಏಕಾಂತಗಳ ಭಂದಿಸುತ್ತದೆ. ರಹಸ್ಯ ಭೇದಿಸಿ  
ಅಸ್ತಿತ್ವಗಳ ಅಪಮಾನಿಸುತ್ತದೆ. ಏಳು ಮೇಲೆ ಏನಿದೆ ಬರೇ ಹರಟಿದರೆ?

ಸಿಂಗಲ್ ಚಾ—ಕಾಫಿ ಎಲ್ಲಾದರೂ ಉದ್ರಿ ಸಿಗುತ್ತದೋ ಪತ್ತೆ  
ಹಚ್ಚೋಣ, ಪೇಟೆಯಲ್ಲೆಲ್ಲೆದಲೆದು ಉದ್ರಿ ಸಿಕ್ಕರೆ ನನ್ನ-ನಿನ್ನ ಪುಣ್ಯ  
ಸಿಕ್ಕಪ್ಪು ಸೆಡ್ಡೋಣ ಉದ್ರಿ ಒದುಕನ್ನ ವೊಳಹಾಕಿ ಅಳಿಯೋಣ.

೫ ಆಗಸ್ಟ್, ೧೯೭೩

# ನಿನ್ನ ಗುರುತಿಗೆ ನಿನ್ನ ಮನೆ ವರ್ಣನೆ

(ಒಂದು)

ಮುಖ ಚಹರೆಯ ವರ್ಣನೆಗೆ ಮಾತು ಬೇಕು  
ತುಂಬ ಕಡಿಮೆ ಸಾಕು ಪಕ್ಕಾ ಮಾತು ನಾಕು  
ಮನೆಯ ಗುರುತಿನ ವರ್ಣನೆಗೆ ಮಾತು ಬೇಕಿಲ್ಲ  
ಬೇಕು ನಕಾಶೆಯ ಕಲ್ಪನೆ ದಕ್ಷಿಣೋತ್ತರದ ದಿಗ್ ದರ್ಶನ

ಸಿಟಿಯಂತಹ ರಾಕ್ಷಸನ ಅಂಗಾವತಾರದ ಅಕರಾಳ  
ವಿಕರಾಳ ವಿಸ್ತರಣೆಯ ಈ ವ್ಯವಸ್ಥಿತ ಮನೆ—  
ಮಾರಿನಲ್ಲಿ ಈ ಚಳಿಯಲ್ಲಿ ಬೆಚ್ಚಗೆ ಮೊಲವಾದಿ  
ಆ ಬಿಸಿಲಲ್ಲಿ ಪೂರೆ ಬಿಚ್ಚಿದ ಹಾವಾದಿ ತಣ್ಣಗೆ

ನನ್ನ ಆಗು—ಹೋಗುಗಳ ಕನಸಿಸುತ್ತ ನನಸಿಗಾದಿ  
ಹಾರಯಿಸುತ್ತ ನಡುನಡುವೆ ಒಂಟಿತನದ ಇರುವಿಕೆಗೆ ಬೇಸರಿಸಿ  
ಅಕಳಿಸುತ್ತ ಒಟ್ಟಿನಲ್ಲಿ ಏನೂ ಆಗದೇ ನಿರೀಕ್ಷೆಯ ಗಳಿಗೆ  
ಶೂನ್ಯವಾದದ್ದಕ್ಕೆ ಆತಂಕಪಡುತ್ತ 'ಬಂದೇ ಬರುವನಿವ'ನೆಂದು

ನನಗಾದಿ ಹಾದಿ ಅಳೆಯುತ್ತ ಕೂತಿರುವ ನಿನಗೆ ನಿನ್ನ ಮನೆ  
ಗುರುತಿಗೆ ನೀನಿತ್ತನಕಾಶ ರಹಿತ ವರ್ಣನೆ ಮರೆತು ಬೀದಿ—

ಅಲೆಮಾರಿಯಾದ ನನ್ನ ಪಾಡೇಮು ಗೊತ್ತು ? ಆ ಪಾಡಿನ ವರ್ಣನೆ  
ಗೆ ನಿಂತೆನೆಂದರೆ—ನಿನ್ನ ಮನೆ ಗುರುತಿನ ನಿನ್ನ ಆಪ—  
ರೂಪ ವರ್ಣನೆ ಇನ್ನೂ ಮರೆವಾಗುತ್ತದೆ ನಿನ್ನ ಮನೆ ಆಸು-ಪಾಸಿನ  
ರಸ್ತೆ ತಿರುವು ಚೌಕ ಕಟ್ಟಿಯ ಗುರುತುಗಳೆಲ್ಲ ದಂಡ ಕಾರಣ  
ಮಾಗುತ್ತ

ಅಲ್ಲಮ ಪ್ರಭುವಾದ...../೫

ಏಕೆಂದರೆ ಈ ಸಿಟಿಯ ಈ ದಂಡಕಾರಣ್ಯದ ಈ ಗೋಜಲೊಂದೂ  
ಮನಸ್ಸಿಗೆ ಬಂದಂತೆ ಹಬ್ಬಿಸುತ್ತಿವೆ, ಸುತ್ತಾಡುವ ನಿರರ್ಥಕ ಗೂರಿಯ  
ರಸ್ತೆಯೊಂದೂ ಸದಾ ಬಾಡಲಿಕ್ಕೆ ಏಕತಾನದ ಉರಿಯಲ್ಲಿ ಮನಸ್ಸು  
ಧರಿಸುವ  
ರಾಕ್ಷಸೀ ಮನೆಯೊಂದೂ ಆ ನನ್ನ ಆ ಸಣ್ಣ ಆ ಸರಳ ಊರಿನಲ್ಲಿಲ್ಲ

ಹಾಗೇ ನನ್ನ ಮನಸೂ: ಸಾವಿರ ಆತಂಕ ತಳ್ಳಂಕ ಚಡಪಡಿಕೆ  
ದಟ್ಟಿಸಿದ್ದ ಗೊಂದಲಾದರೂ ಮುಚ್ಚಿದ ಬಾದಿಲಲ್ಲಿ ಭದ್ರಕಿಟಕಿಯಿಲ್ಲ  
ತೆರೆದಿಟ್ಟವೆ ನೋಡು—ಗಾಳಿ ಮೋಡ ಸಿಡಿಲುಗಳೇ ಏಕೆ, ಮಿಂಚು  
ಭಕ್ತಿಯೊಂದರೂ ಹೊರಬರುವಂತೆ, ಎದೆಯ ನಿಶ್ಚಲ ದೃಢಪಡಿಸುವಂತೆ.

090686

(ಎರಡು)

‘ಇಂಥಾ ಸ್ವೇಚ್ಛೆಯ ಬಿಸ್ಕಿಲಿದು ಇಳಿದೊಡನೆಯೇ ಬಲಕ್ಕೆ  
ಕಾಣುವ ಉದ್ದಾನದ್ದ ರಸ್ತೆಯ ಗುಂಟೆ ಅವಿಚಲಿತ ನೇತ್ರನಾಗಿ  
ನನ್ನ ಧ್ಯಾನಿಸುತ್ತಾ ಬರುತ್ತಾ ಇರಬೇಕು: ಹಾಗೆ ಸೀದಾ ನಡೆಯುವುದು  
ಸುದೀರ್ಘವೂ ತಲೆ ನೋವಿನದೂ ಕಾಲ ದಣವಿನದೂ ಆದೀತು....’

ಆಯಿತು ನಿನ್ನ ವರ್ಣನ ಶಕ್ತಿಯ ಅಪೂರ್ವತೆ ಕಾವ್ಯದಂತೆ ಬೆರಗು  
ಪಡಿಸಿತಪ್ಪೆ: ನನ್ನ, ನಿನ್ನಂತೇ ಯೋಚಿಸ ಹಚ್ಚಿ ನನ್ನ  
ಈ ಉದ್ದಾನದ್ದದ  
ಮನಸ್ಸನ್ನು ಕುಬ್ಜಗೊಳಿಸಿತಪ್ಪೆ: ಹಾಗೇ ನಿನ್ನ ಭೌತಿಕ ಕುಬ್ಜತನ—  
ದೆತ್ತರಕ್ಕೆ ನನ್ನ ಆಕಾರವನ್ನು ಇಳಿಸಿ, ವಿಕಾರ ಮಾತ್ರ ಹೆಚ್ಚಿಸಿತಪ್ಪೆ.

ಇಪ್ಪತ್ತೆಂಟರ ರಣ ಬಿಸಿಲಿನಲ್ಲಿ

ಪ್ರೇಮದ ಹುಣ್ಣು ಪೂರ್ತಿ ಒಡೆದು ಅಂದೆ ಕಂಡ ಮುಖಪವಣ್ಣು  
ಪಳೆಯುಳಿಕೆಯಾಗುತ್ತದೆ.

ಅಂತಃಕರಣ ತಳೆಮಳಿಸುತ್ತದೆ.

೧೨ ಮೇ, ೧೯೭೫



ಪ್ರಯೋಗ : ಮೂರು

ಕಣ್ಣಿಗೊಡೆಯುವ ಕೆಂಪರಂಜಕದ ಡಬಗಳ್ಳಿ  
ಹಣ್ಣಿಗೆ ಮೈತುಂಬ ಜಿನುಗು ಸುಂಕ  
ಮುಟ್ಟಿದರೆ ಈಕಳ್ಳಿ ಮುನಿಯುವದಿಲ್ಲ; ಬೆರಳೆ ಸೋಂಕಿ  
ಭಗಭಗ ಉರಿ ಅಂಗೈ ತುಂಬ  
ಲಬಲಬ ಹೊಯ್ದುಕೊಳ್ಳುವಂತಿಲ್ಲ  
ಧಕಧಕ ಬಡಿದು ಕಾಲು ಕೈ, ವಿವಿಧ  
ಮಣಿತಗಳಲ್ಲಿ ಮೈ ಕುಣಿಸಬಹುದು  
ನಾಚಿ ನೀರಾಗುವಂತಿಲ್ಲ

ಕರಕುಶಲವಸ್ತ್ರ ಹೊಚ್ಚಿ ಜಿನುಗು ಸುಂಕಕ್ಕೆ  
ಮುಚ್ಚಿ ಮರ್ಯಾದೆ ನೀಡಿ  
ಮೆತ್ತನೆಯ ಸಿಪ್ಪೆ ಸುಲಿದರೆ—

ಪೇಟೆಯ ಯಾವ ಹಣ್ಣಿಗಿಂತ ಈ ಡಬಗಳ್ಳಿ  
ಕಡಿಮೆ ರುಚಿ ?

ಬಿಡಿಸಿದ ಅಂಗೈ ಭಗಭಗ ಉರಿದರೂ ಚಪ್ಪರಿಸಿದ  
ನಾಲಿಗೆ ಹೊಟ್ಟೆ ಅಪ್ಪಟ ಶುಚಿ !

ಚಾರಿತ್ರ, ನೂ ಕವಿತೆಯೂ

ದೇಶಕ ಬೇರು ಚಾರಿತ್ರ,

ಕುಂಕುವು ಹೇಗೆಹೀ ಹಾಗೆ  
ಮುಕ್ತೈದೆಯ ಹಣೆಗೆ !

ಕವಿತೆಗೆ ಬೇಕೆ ಭಂದೇಹೀ ಪ್ರಾಸ,

ಸೂಳೆಗೆ ಹೇಗೆಹೀ ಹಾಗೆ  
ಸೋಗಿನ ವಯ್ಯಾರಾ ?

ಅಭಿಪ್ರಾಯ

ಆ  
ಮನೆ  
ಯ ಹದಿ  
ಹರಯದ  
ಹುಡುಗಿಯ ಮೇ  
ಲೆ ನೆರೆಮನೆಯ  
ಹದಿ ಹರಯದ  
ಹುಡುಗನ ಕಣ್ಣು ಬಿ  
ತ್ತು

ಅವನತ ಮುಖ ಹುಡುಗಿ ಇನ್ನೂ ಮುಖ  
ಮೇಲಕ್ಕೆ ಎತ್ತಿಲ್ಲ

## ಕವಿ ತಾ ನೇದನೆ

ದೇ-

ಸಾಯಿ

ಕ ತ್ರಿಗೆ ಮುಟ ಕುಡಿ

ದು

ನಿಶೆ

ಎರಿ ಸಿಗರೇಟು ಹಚ್ಚಿ ಸ್ವರ-

ಚಿತಕವಿ

ತಾ

ನೀ

ವೇದನೆಗೆ ತೊಡದಿದನೆಂದರೆ

ಕವಿ

ತೆಯ ಮಾತು

ಹೊಗೆ

ಯಾದಿ ಹವೆಯಲ್ಲಿ ಲೀನ

ಲೀನ

ಲೀನ

ಬೆಂಕಿ ತಲೆ

ಸುಟ್ಟ ಬೆರಳೆ ಮಿಡುಕುವ ಕವಿ

ತೆ ಬಿಳ್ಳಂ ಬೆಳತನ

ಈ ಧಾರಾವಾಹಿ

ನಿಶೆ

ಇಳಿದು ಹೊರ

ಬದ್ಧ ರಸ್ತೆ

ಗೆ ಅಡ್ಡ ದಿಡ್ಡಿ ಹರಡಾಡಿದ

ನೆಂದರೆ-

ಸಿಟ್ಟಿನ ಪ್ರಕೃತಿ

ಡಿ ನುಚ್ಚು ನೂರು

ದೇ

-ಸಾಯಿ ಕವಿ

ತಾ

ಒಂದು ತರದ ನಸೀಬ

ಗೌಡ ಗೋಳಾ-

ಡಿ ಹೊರಳಾ

ಡಿ ಸತ್ತಾ

ಗೌಡಿ

ತಿ ಹೊರಳಾ

ಡಿ ಅತ್ತು

ಗೋಳಾ

ಡಿ ಮರತು

ದಿವಂ

ಗತ ಗೌಡ

ನ ಸಾಲಿಗ

ನ ತಲೆ-

ಯಲ್ಲಿ ಹಿತ-

ವಾಗಿ ಬೆರಳಾ-

ಡಿ ದಳು

ಇನ್ನೊಂದು ತರದ ನಸೀಬ

ಲಕ್ಕಿಯಂಥಾ ನಸೀಬ

ವಾನ ಹುಡುಗಿ ಸುತ್ತ ಹತ್ತೂರಲ್ಲಿ

ಇನ್ನೊಬ್ಬಳಿಲಾ

ಇದ್ದರೆ, ಗೊತ್ತಿದ್ದವನೆ ಬಲ್ಲಾ

ಗುಡಾಣಿ ಎಜೆಯ ಹೊಟ್ಟೆಯ

ಗಡಗದ ಸೆಜನ ಮೂದಿನ

ಬಿಳಿಯ ಮೆಳ್ಳು ಗಣ್ಣನ

ಲಕ್ಕಿಗೆ-

ಬೆನ್ನಿಗತ್ತಿದ ಹೊಟ್ಟೆಯ

ಚೊಪ್ಪು ತೆಳ್ಳನೆ ಮೂದಿನ

ಗುದ್ದು, ಕುಡ್ಡ ಕಣ್ಣನ

ಲಕ್ಕಿ

ಗಂಟು ಬಿದ್ದಿದ್ದಾನೆ

ಜೋಡಿ

ಎಂಥಾ

ಪಸಂದ !



## ನನ್ನ ಮನೆ — ನನ್ನ ದೇಶ

ನಾಲ್ಕು ಗೋಡೆಗೆ ಅಲ್ಲಲ್ಲಿ  
ಕಿಂಡಿ ಕಿಡಕಿ ಬಾಗಿಲಾಪಾಡವಿದ್ದರೆ—  
ಮನೆ : ಅಂದರೆ ಸುನ್ಮವಸ್ಥಿತ ಬೀಡು

ಹೊತ್ತು ಹೊತ್ತಿಗೆ ಗಂಟಲಿಗಿಳಿವ ಚಹ; ಹೊಟ್ಟೆ ತಣಿಸುವ ಊಟ—  
ಉಪಹಾರ; ಮಕ್ಕಳಿಸಿ, ಮುಗ್ಧ ಹಟಮಾರಿ—

ತನ, ಉಡಾಳ ನಗೆ, ಕೇಕೆ, ಹಾವಳಿ ನಡುವೇ  
ಪುರಸೊತ್ತು ಆದಾಗೆಲ್ಲ ಲವಲವಿಕೆಯಿಂದೋಡಾಡಿ  
ಒಲವು ಬೆಲ್ಲವ ಮಡದಿಯ ಸಹಜ ಸಹ—ಗಮನ.  
ಎಲ್ಲಾ ಹೊತ್ತು ಹೊತ್ತಿಗೆ ಒದಗುವ ಆಪ್ತಾಯಮಾನ.

ದೇಶವೆಂದರೆ ಹೀಗಲ್ಲ. ದೇಶಾಂತರಕ್ಕೊಮ್ಮೆ ಮೇಲಿನೆಲ್ಲಾ  
ಸುಕುಮಾರ ಸೌಕರ್ಯಗಳ ವರ್ಜಿಸಿ ಹೋದಾಗ—  
ಯಾವುದೂ ಆಪ್ತಾಯಮಾನವಾಗದೆ, ಹೊಟ್ಟೆ-ಬಟ್ಟೆ, ನೆತ್ತಿ,—  
—ಗಳ ತಾಪತ್ರಯಕ್ಕಾದರೂ ತಕ್ಕ ಉತ್ತರವಾಗದ ದೇಶ  
ಬೇಡವಾಯಿತು.

ಕವಿತೆಯಲ್ಲೆಲ್ಲಾ ಇಂಥಾ ನಕಲೀ ಮಾತೇಕ ?  
ಅಸಲೀ ಮಾತು ಇಷ್ಟೆ—

ಇಲ್ಲಿ, ಹೊತ್ತು ಹೊತ್ತಿಗೆ ಏನೂ ಸಿಕ್ಕದಿರಬಹುದು.  
ತಪ್ಪು ದೇಶದ್ದಲ್ಲ. ಸರಕಾರದ್ದಂತೂ ಖಂಡಿತ ಅಲ್ಲ.

ಹವಾಮಾನ, ಮಳೆ—ಬೆಳೆ, ಪೇಟೆಧಾರಣೆ, ಕಾಲ—ಮಾನಗಳ  
ಅನಿಷ್ಟ ಶಾಪ !

ಕಾವ್ಯವಿಲ್ಲವೇನು ಇಲ್ಲಿ—ಮಡದಿಯಷ್ಟೇ ಜಿಲುವಾದ,  
ಒಲುವಿರುವ, ಲವಲವಿಕೆಯಿಂದ ಓದಿಸಿಕೊಳ್ಳುವ ಸುಕುಮಾರ ಕಾವ್ಯ ?

ಹಾಗೇ, ಮನೆ—ಮಕ್ಕಳಂತೇ ಹಟ  
—ಮಾರಿ ದೇಶಭಕ್ತರ ತಂಡ ? ಮುಗ್ಧತೆಯ ಇಸಿ ಮಾಡಿ,  
ನೆಲ ರಟ್ಟು ರಾಡಿ ಮಾಡುವ ಉದ್ಧಾರಕರ ಟೋಳಿ ? ಒದರು—ಕೇಕಿ  
ಗದ್ದಲದಲ್ಲಿ ಏಕಾಂತ, ಲೋಕಾಂತ ಮಾಡುವ ರಾಜರು, ರಾಜ—  
ಕಾರಣರು, ಮಂತ್ರಿ ಮಾಡನ್ನ, ಸನ್ನಾನ್ನರು ?

ಹಾಗೆ ನೋಡಿದರೆ ಮನೆಯಂತೇ ದೇಶ.  
ದೇಶವೇ ಮನೆ: ಗದ್ದಲ  
ಸಹಿ ಸಹಿಸಿ ಸೊರಗಿರುವ ಸದಾ ಗೃಹಸ್ಥರಿಗೆ !

ದೇಶ—ಮನೆಗಳ ನಡುವಣ ವಿಸ್ಮಯದ ಬದುಕಿದೆಯಲ್ಲ,  
ಅದು ಸದಾ ತುರ್ತಿನದು. ಅಪತ್  
ಕಾಲೀನ ಅವಸರದ್ದು.

೧೪ ಡಿಸೆಂಬರ್ ೧೯೭೫

## ಸೂಟಿಯಲ್ಲಿ ಪ್ರೇಮ ಪ್ರಸಂಗದ ತಹ ತಹ

ಎರಡೂ+ಪೂಜೀ=ಎರಡೇ  
ನಾನಂದಿಗು ಮಾತ್ರ ಒಂದೇ

ಈ ಪೋರೇಗೇನೆನೊ ಕನಸು ?  
ಯಾವನ ಮೇಲೋ ಮನಸು !  
ಕೆಡಕಲು ಹೋದರೆ ಮೌನ !  
ಸೆಳೆದರೆ ಎಲ್ಲಿ ಮಾನ !

ಎರಡೂ+ಪೂಜೀ=ಎರಡೇ  
ಮೂಕನ ಪ್ರೇಮವು ಕುರುಡೇ?

ಜೋಕೆಗೆ ಬೇಕು ಬುದ್ಧಿ  
ಜಾರಿದರಷ್ಟೇ ಸುದ್ದಿ  
ಜೀವವು ನಿಲ್ಲದು ಖಾಲಿ  
ಕಲ್ಪನೆ ತುಂಬಾ ಜ್ವಾಲಿ

ಎರಡೂ+ಪೂಜೀ=ಎರಡೇ  
ನಾನಂದಿಗು ಮಾತ್ರಾ ಹೀಗೇ

ಇಳಿದರೆ ಮೇಲಿನ ಮೆಟ್ಟಿಲು  
ಕೆಳಗೋ ಮಂದಿಯ ಗೋಜಲು!  
ಕಪ್ಪಿನ ತುಂಬಾ ಕಾಫೀ  
ಕುಡಿಸಿದರಷ್ಟೇ ಮಾಫೀ

ಎರಡೂ+ಪೂಜೀ=ಎರಡೇ  
ವೆನೆಸಿದರೆಲ್ಲಾ ಬರಡೇ

ಕಳೆಯಿತೆ ಎದೆಯಲಿ ಭಾರಾ  
ಕಾಡಿದನೆಷ್ಟೋ ವಾರಾ !  
ಪ್ರಾಣಕೆ ಹತ್ತಿತು ಧಗೆಯಾ!  
ಕಣ್ಣಿಗೆ ಕವಿಯಿತು ಹೊಗೆಯಾ !!

ವೂತಿಗೆ ಎಲ್ಲಿದೆ ಬ್ರಿಕ್ಕು  
ಪ್ರೇಮಿಗೆ ಸಲ್ಲದು ಸೊಕ್ಕು  
ಬಂದರೆ ಉಳಿಯದು ಪ್ರಾಣ  
ಗಳಿಸಲು ಬೇಕು ತ್ಯಾಣ

ಕೊನೆಗೂ ಎರಡೂ+ಪೂಜೀ ಎರಡೇ  
ಹರೆಯಕೆ ಪ್ರೇಮವೂ ಸೊಗಡೇ

೪ ಮೇ, ೧೯೭೫

ಪ್ರಯೋಗ : ನಾಲ್ಕು



ಥಳ್ಳನೆಯ ಪರೆಯ ಒಳಗಡೆ  
ಅವಿತದ್ದು ಅಸ್ವರ್ಥ ಹಾವಿನ ನುಣುಪು ಮೈ  
—ಮಾತಿನಿಕ್ಕಳದಲ್ಲಿ ಪದಗಳ ಇರುಕಿನಲ್ಲಿ ತೂರಿ—  
ಸರಸರ ತೆನಳಿದಂತೆ  
ಮೈಯ ಗಹನ ಕಳೆದುಳಿದೆದ್ದು —  
ಇನ್ನೊಂದು ಮತ್ತೊಂದು ಥಳ್ಳನೆಯ  
ತಾದಿದರೇ ಉದುರುವ  
ಗರಿಗರಿ ಪರೆಯ ಸುರುಳಿ ಸುರುಳಿ

# ಜಾಕ್ವಿಸ್ ಪ್ರೇವರ್ತ್‌ನ ಫ್ರೆಂಚ್ ಪದ್ಯಗಳು

ಒಂದು ಪದ್ಯ

ಮೇಜ ಮೇಲಿನ ಕಿತ್ತಳೆಗೆ ಹೊನ್ನ ಬಣ್ಣದ ಹೊಳಪು  
ಹಚ್ಚಡದ ಮೇಲೆ ಹರವಿ ಬಿದ್ದದ್ದು  
ನಿನ್ನ ಉಡುಪು ತೊಡಪು.

ನೀನೋ, ನನ್ನ ಮಗ್ಗುಲಲ್ಲಿ :  
ನನ್ನ ಹಾಸಿನ ಮೇಲೆ.

ತಣ್ಣನೆಯ ಈ ರಾತ್ರಿಯಲಿ ನೀನಿತ್ತ  
ಈ ಸವಿಗಾಣಿಕೆ-

ಎಷ್ಟೊಂದು ಬೆಚ್ಚಗೆ ಹಾಗೂ ಹಚ್ಚಗೆ :  
ನನ್ನ ಜೀವಕ್ಕೆ !

## ಹಾಡು

ಯಾಕೆ ದಿವಸವೂ, ದಿನ ಯಾವುದಿಂದು ?

ಇದು ಮಂದಿರವಾ ದಿನ ಎಲ್ಲ ದಿವಸದಂತೆ ಇದು

ಗಿಳಿತಿ, ವಸ್ತ್ರ ಬಲವಿನ ಗಿಳಿತಿ,

ಇದುವೆ ಜೀವನ, ಇದಿಂದು ಜೀವನವೇ ಇದು,

ಹೀಗೆ.

ಮಲುವಿನವಳೆ, ವಸ್ತ್ರ ಬಲವೆಂದುವಳೆ,

ಬಬ್ಬರನೊ ಬಬ್ಬರಾ ನಾವು ಪ್ರೀತಿಸಿದ್ದೆವು :

ಅಂತೆ ಬದುಕಿದ್ದೆವೆ ನಾವು

ಬದುಕಿದ್ದೆವೆ ನಾವು:

ಮೆಕೆಂದರೆ ಪ್ರೀತಿಸಿದ್ದೆವೆ ಬಬ್ಬರನೊ ಬಬ್ಬರಾ.

ಮೂ ಗೊತ್ತಿಲ್ಲ ಮಮಗೆ—ಈ ಬದುಕೆಂದರೇನೆಂದು.

ಮೂ ಗೊತ್ತಿಲ್ಲ ಮಮಗೆ—ಈ ದಿನ ಯಾವುದೆಂದು.

ಮೂ ಗೊತ್ತಿಲ್ಲ ಮಮಗೆ—ಈ ಪ್ರೀತಿ, ಹೀಗೆಂದರೆ—

ದಿನೆಂದು.

## ಕೌಟುಂಬಿಕ

ಅಮ್ಮ ಹೆಣಿಗೆ ಹಾಕುತ್ತಾಳೆ ಮನೆಯಲ್ಲಿ  
ಮಗ ತೊಡಗುತ್ತಾನೆ ಕದನದಲ್ಲಿ-ದೂರದಾಚೆಯ ಸಂಗ್ರಾಮ ರಂಗದಲ್ಲಿ  
ಅಮ್ಮ, ಹೆಣಿಗೆಯ ಕೆಲಸವೇ ಸಹಜದ ಕೆಲಸವೆಂದು ಖಾತ್ರಿ ಮಾಡಿ—  
ಕೊಂಡಿದ್ದಾಳೆ, ಆ ಅಮ್ಮ  
ಅಪ್ಪ, ಅವನೇನು ಮಾಡುತ್ತಾನೆ ಆ ಅಪ್ಪ ?  
ಅವನಿಂದ ವ್ಯಾಪಾರ-ವ್ಯವಹಾರ : ಪೇಟೆಯಲ್ಲಿ: ಗಲ್ಲ ಪೆಟ್ಟಿಗೆ ಮೇಲೆ.  
ಅವನ ಹೆಂಡತಿ ಹೆಣಿಗೆ ಹಾಕುತ್ತಿದ್ದರೆ ಮಗ ತೊಡಗುತ್ತಾನೆ ಯಾದ್ದ  
ಜಲ್ಲಿ. ತನಗೆ ವ್ಯಾಪಾರ—ವ್ಯವಹಾರ  
ಅಪ್ಪ ಲೇವಾ—ದೇವಿಯೇ ಸಹಜದ ಕೆಲಸವೆಂದು ಖಾತ್ರಿ ಮಾಡಿ  
ಕೊಂಡಿದ್ದಾನೆ ಆ ಅಪ್ಪ  
ಮಗ, ಅವನೇನು, ಯಾವುದನ್ನು, ಏನೆಂದು ಖಾತ್ರಿಪಡಿಸಿ.  
ಕೊಂಡಿದ್ದಾನೆ, ಆ ಮಗ ?  
ಅವನು ಏನೂ ಖಾತ್ರಿಪಡಿಸಿಕೊಂಡಿಲ್ಲ, ಯಾವುದನ್ನೂ.  
ಅಮ್ಮ ಹೆಣಿಗೆಯಲ್ಲಿ; ಅಪ್ಪ ದುಡ್ಡೆಣಿಸುವಲ್ಲಿ; ಇವನು ಹೋರಾಟದಲ್ಲಿ.  
ಯಾವಾಗ ಮುರಿಸುವನು, ಇವನು ತನ್ನ ಈ ಹೋರಾಟ ?  
ಯಾವಾಗ ಹೋಗುವನಿವನು, ವ್ಯಾಪಾರಕ್ಕೆ ತಂದೆ ಕೂಡ ?  
ಕದನ-ವಿರಾಮವಿಲ್ಲದೆ—ನಡೆದೇ ಇರುತ್ತದೆ, ಯಾವತ್ತೂ: ಅಮ್ಮ  
ಹೆಣಿಗೆಯಲ್ಲೇ ಕಾಲ ದೂಡುತ್ತಾಳೆ  
ಅಪ್ಪ ತೊಡಗಿಯೇ ಇರುತ್ತಾನೆ ವ್ಯಾಪಾರದಲ್ಲಿ, ಲಾಭ-ಹಾನಿಯ ಕೊಡು  
ಕೊಳ್ಳುವಲ್ಲಿ.  
ಮಗ, ರಣಾಂಗಣದಲ್ಲಿ ಇರಿಯಲ್ಪಟ್ಟಾಗ, ವಿರಾಮಗೊಳ್ಳುತ್ತದೆ ಅವನ  
ಅವಿರತ ಹೋರಾಟ.

ಅದ್ವೈತ, ಜೊತೆಗೆ ಅದ್ವೈತದ ಶೋಧಿ ಬರುತ್ತಾರೆ ಮನಸ್ಸಿಗೆ-  
ಮಗನ ಅಂಶವು ಭಟ್ಟಿಗೆ.

ಅ ಶೋಧಿ—ಬರುವ ಕೆಲಸದಂತೆ, ಕೊನೆಗಾಲದ ಭಟ್ಟಿಯಾದ  
ಸಹಜದ ಕೆಲಸವಾಗಿ ಶೋಧಾತ್ಮನಿ ಅವರಿಗೆ.

ಬದುಕು ಮುಂದುವರಿದುರುವುದು ಮತ್ತೊಂದು ಹೆಜ್ಜೆಯಲ್ಲಿ, ಕದನ  
ಮುಂದುವರಿದುರುವಲ್ಲಿ, ವ್ಯಾಪಾರ ವಡೆನುವಲ್ಲಿ

ವಾಪಾರ ಯಾವ ಹೆಜ್ಜೆಗೆ ಕದನ

ವ್ಯಾಪಾರ ವ್ಯವಹಾರ ರಾಫ್ ತಾನು.

ಮುಂದುವರಿದುರುವ ಬದುಕು ಇದು—ಬೀಗಿನ ಬದುಕು.

ಮನುಷ್ಯನಿಗೆ ಅನಿವಾರ್ಯವಾಗಿರುವ ಬದುಕು.

೧೧ ಜೂನ್ ೧೯೭೬



# ವ್ಲದಿಮಿರ್ ಹೋಲಾನ್‌ನ ರೈಕ್ ಪದ್ಯ

ಲಿಫ್ಟಿನಲ್ಲಿ ಭೆಟ್ಟಿ

ಹೆಜ್ಜೆ ಇಕ್ಕಿದೆವು ಲಿಫ್ಟಿನಲ್ಲಿ ಜತೆಯಾಗಿ  
ನಾವಿಬ್ಬರೇ ಇಬ್ಬರು ಲಿಫ್ಟಿನ ಏಕಾಂತದಲ್ಲಿ.  
ಒಬ್ಬರನ್ನೊಬ್ಬರು ದಿಟ್ಟಿಸಿದ್ದೆ ಪೋಷ್ಪ-ಅಳವಾಗಿ.  
ಮತ್ತೇನನ್ನೂ ಮಾಡಲಿಲ್ಲ ನಾವು

ಲಿಫ್ಟಿನಲ್ಲಾಗ ಪ್ರಾಣಗಳೆರಡು : ಕ್ಷಣ ಮಾತ್ರ ಒಂದೇ  
ತುಂಬುತನದ, ಆನಂದದುದ್ದೇಶ ಗಳಿಗೆ.

ಐದನೆಯ ಅಂತಸ್ತಿನಲ್ಲಾಕೆ ನಿರ್ಗಮಿಸಿ—  
ನಾನೊಬ್ಬನೇ ಲಿಫ್ಟಿನಲ್ಲಿ : ಮೇಲೆ ಮೇಲಕ್ಕೆ.  
ಇನ್ನೊಂದೂ ಕಾಣಲಾರೆ ನಾ, ಆಕೆಯನ್ನು.  
ಮುಖಾಮುಖಿ ಭೆಟ್ಟಿ ಆದೊಂದೇ: ಅಪೂರ್ವ, ಅಂತಿಮ.

ಅವಳ ಬೆಂಬತ್ತಿ ನಾನೂ ಹೊರಟಿದ್ದರೆ, ಒಂದು ವೇಳೆ ?  
ಅವಳಿಟ್ಟು ಹೆಜ್ಜೆ ಹಾದಿಯಲ್ಲಿ ಹೆಜ್ಜೆ ಯೂರುವ ಸತ್ತ  
ಮನುಷ್ಯನಾಗಿ ಬಿಡುತ್ತಿದ್ದೆ.

ಅವಳಾಗಿಯೇ ನನ್ನ ಬಳಿ ಮರಳಿ ಬಂದರೆ, ಒಂದು ವೇಳೆ ?  
ಹಾಗೆ ಮರುಳುವುದು ಇಲ್ಲಿಂದ ಅಲ್ಲ  
ಅನ್ಯಲೋಕದಿಂದ.

೨೩ ಜೂನ್ ೧೯೭೭

ಅಲ್ಲಮ ಪ್ರಭುವಾದ...../೭೭

ಅದ್ಭುತ ರೇಖೆಯ ಈ ನವಿರು ತಂತಿ  
ಯ ಗುಂಟ ನಡೆದಾಡಿ ನಡೆದಾಡಿ  
ಪೂರಾ ನಡವಳಿಕೆಯೇ ರೂಢಿಗತ  
ತೂಕಡಿಕೆಯಲ್ಲೂ ಜೋಲಿ ತಪ್ಪದ ಹಿಡಿತ :

ನಡಿಗಳಲ್ಲಿ ನುಡಿಯ ಹೆಣ್ಣಿಗಳಲ್ಲಿ

ಎದೆಯ ತಟ್ಟಿದ ಹುಡುಗಿ : ಕಣ್ಣ ಕಟ್ಟಿದ  
ಚಿತ್ರ : ಬಣ್ಣ ಬಣ್ಣದ ಕನಸು  
ಮೌನದಲೆ ಮಾತಾಡಿ  
ಮಾತಿನಲೆ ನೋವಾದಿ  
ನೋವಿನಲಿ ಅರಿವಿನ ಗೆರೆಯನೆಳೆದು

ಸಹನೆ ರೇಖೆಯ ಈ ಕಗ್ಗಾಡ ಹಾದಿ  
ಯಗುಂಟ ನಡೆದಾಡಿ ನಡೆದಾಡಿ

ಅಕ್ಷರದಲ್ಲಿಗ ಕೊರೆದದ್ದು ಅಮೂರ್ತ, ವಿಕಲ್ಪ  
ತೊಡಬೇಕು ಇನ್ನಾದರೂ ಜೋಲಿ ತಪ್ಪದ ಸಂಕಲ್ಪ

## ನೆನೆಕೆಗಳು

ನನ್ನ ಈ ಪದ್ಯ ಸಂಕಲನ ಈ ರೂಪ ತಾಳಲು  
ಒಂದಲ್ಲ ಮತ್ತೊಂದು ತರದಲ್ಲಿ  
ಪ್ರೇರಕರಾದ, ಕಾರಣರಾದ, ಸಹಕರಿಸಿದ  
ಸವಶ್ರೀ ಗೋಪಾಲಕೃಷ್ಣ ಅಡಿಗ, ಜಿ. ಎಸ್. ಶಿವರುದ್ರಪ್ಪ, ಡಿ.ಎಸ್.  
ಕುರ್ತಕೋಟಿ, ಸುಮತೀಂದ್ರ ನಾಡೀಗ, ವಿ. ಶಿವಾನಂದ;  
ಗಲೆಯರಾದ ಸರ್ವಶ್ರೀ—ಜಿ.ಎಸ್. ಶಿವಪ್ರಕಾಶ, ಸುಬ್ರಾಯ  
ಚೊಕ್ಕಾಡಿ, ಗಂಗಾಧರಮೂರ್ತಿ, ಅಬ್ದುಲ್ ಮಜೀದ್‌ಖಾನ್  
ಜಗದೀಶ, ಈಶ್ವರಚಂದ್ರ, ದೊಡ್ಡರಂಗೇಗೌಡ, ಕರ್ಜದಿ, ಅನಂದ  
ಝಂಜರವಾಡ;  
ಅಶೋಕ ಕುಲಕರ್ಣಿ,  
ಮಾಧವ ಕುಲಕರ್ಣಿ,  
ಹರಿದಾಸ, ಯಾದವಾಡ, ವನಹಳ್ಳಿ,  
ಮಹಾಬಲರಾವ; ಆರ್ಥಿಕ ನೆರವು ನೀಡಿದ ಸಿಂಡಿಕೇಟ್ ಬ್ಯಾಂಕಿನ  
ಎಸ್. ಎಂ. ನಾಯಕ್, ಮುರಲೀಧರಾಚಾರ್;  
ಸೌ. ಶೋಭಾ—

ಇವರಿಗೆಲ್ಲ

ಹಾಗೂ ಆದಾಗ ಕವಿತೆ ಪ್ರಕಟಿಸಿ ಸಹಕರಿಸಿದ—

ಸಾಕ್ಷಿ ಪ್ರಜಾವಾಣಿ, ಸಂಕ್ರಮಣ, ಕರ್ಮವೀರ, ಕಸ್ತೂರಿ, ಉದಯ  
ವಾಣಿ, ವಿಶಾಲ ಕರ್ನಾಟಕದ ಸಂಪಾದಕರುಗಳಿಗೆ;  
ಬಾನುಲಿಯಲ್ಲಿ ಬಿತ್ತರಿಸಿದ ಆಕಾಶವಾಣಿ (ಬೆಂಗಳೂರು—ಧಾರವಾಡ)  
ನಿಲಯದವರಿಗೆ; ಕರಡು ಪ್ರತಿಯ ಮೇಲೆ ಕಣ್ಣಾಡಿಸಿದ ವಿದ್ಯಾರ್ಥಿ  
ಮಿತ್ರ ಜಿ. ಪಿ. ಮಾತಾಲಿಕ ದೇಸಾಯಿಗೆ;  
ಮುದ್ರಿಸಿದ ರವಿ ಪ್ರಿಂಟರ್‌ನ ಎಸ್.ಜೆ. ಹೊನ್ನಳ್ಳಿ ಇವರಿಗೆ  
ಹೃತ್ಪೂರ್ವಕ ನಂದನೆಗಳು ಮತ್ತು ಧನ್ಯವಾದಗಳು.

—ಶಾಮಸುಂದರ ಬಿದರಕುಂದಿ









# ಶಿಲೋಚನ ಪ್ರಕಾಶನ

ಕಾಮಸುಂದರ ಬಿದರಕುಂದಿಯವರು ಭಾಷೆ ಮತ್ತು ಅನುಭವ  
ಗೌರವದಿಂದ ನಡೆಸುತ್ತಿರುವ ಪ್ರಯೋಗಗಳು ವಿಶಿಷ್ಟವಾದವು: ವ್ಯಕ್ತಿ  
ಗಳನ್ನು ಮಿತಿಗಳನ್ನು ಗುರುತಿಸಿಯೂ ಅವುಗಳೊಡನೆ ಎಲ್ಲಿಂದಲೂ ಸೇರಿಸ  
ಬುದೇ ಅವರ ನಿಲುವಾಗಿರುವಂತೆ ತೋರುತ್ತದೆ. ಆದಕಾರಣವೇ  
ಮರು-ನಾನು ಬಲ್ಲಹಾಗೆ—ವೈಯಕ್ತಿಕ ಜೀವನದಲ್ಲಾಗಲೀ, ತಮ್ಮ  
ಪ್ರಾಕೃತ ಸಂಬಂಧಪಟ್ಟ ಕಾಳಜಿಗಳ ಬಗೆಗಾಗಲಿ 'ಪೋಸ್ಟ್' ತಳೆಯು  
ತ್ತ ಅಸಕ್ತರಾದಂತಿಲ್ಲ.

'ಅಜ್ಜಿ ಗಾವಲು' ಪ್ರಕಟಗೊಂಡ ಬಳಿಕಿನ ಈ ಐದು ವರ್ಷ  
ಗಳಲ್ಲಿ ಬಿದರಕುಂದಿಯವರು ತಮ್ಮ ಅನುಭವಗಳ ಸಾಂದ್ರತೆಯನ್ನು  
ಪ್ರಕೃತ ಪದ್ಯಗಳಲ್ಲಿ— ಒಡಮೂಡಿಸುವಲ್ಲಿ ಗಳಿಸಿರುವ ಕೌಶಲ್ಯವು  
ಇಂತಹ ಸಾಧನೆಗಾಗಿ ಈತ ಪಟ್ಟಪಾಡನ್ನು ಕೂಡ ಪ್ರತಿಧ್ವನಿಸುತ್ತದೆ.

ಮುಖ್ಯವಾಗಿ, ಬಿದರಕುಂದಿಯವರ ಕವನಗಳ ಗುಣ : ಹೇಳ  
ಬೇಕಾದುದನ್ನು ಮಾತ್ರ ಹೇಳುವುದೇ ಆಗಿದೆ; ಈ ಕಾರಣ : ಇಲ್ಲಿನ  
ಪದ್ಯಗಳು 'ನಿಜವಾದ'ವು. ಪ್ರಸಕ್ತ ಜೀವನದ ಸಕಲ ಕ್ಷೇತ್ರಗಳಲ್ಲೂ  
ಗೊಂದಲ ಎದ್ದು ಕಾಣುತ್ತಿರುವಾಗ, ವ್ಯಕ್ತಿ ತನ್ನ ಬಗ್ಗೆ ಹಾಗೂ  
ಸಮಷ್ಟಿಯ ಬಗ್ಗೆ ಮೂಲಭೂತವಾದ ಶ್ರದ್ಧೆ ಹಾಗೂ ಗೌರವಗಳನ್ನು  
ಕಾಪಾಡಿಕೊಂಡು ಬರುವುದು ಈ ಕಾಲಮಾನದಲ್ಲಿ ಅಸಾಧಾರಣ  
ಕೆಲಸವಾಗುತ್ತದೆ.

ಇಂತಹ ಶ್ರದ್ಧೆ, ಗೌರವಗಳನ್ನು ಇಟ್ಟುಕೊಂಡಿರುವ ಬಿದರಕುಂದಿ  
ತಮ್ಮ ಕಾವ್ಯದ ಮೂಲಕ ತಮ್ಮದೇ ಆದ ವಿಶಿಷ್ಟ ಧ್ವನಿ ಹೊರಡಿಸು  
ವಲ್ಲಿ ಪಡೆದಿರುವ ಯಶಸ್ಸು ಈ ಸಂಕಲನದಿಂದ ವ್ಯಕ್ತವಾಗುತ್ತದೆ.


ಜಯಸುದರ್ಶನ





~~222~~ ~~205~~ 205 Rare

ಶ್ರೀ. ಲಕ್ಷ್ಮಣಪುತ್ರಪಾದ  
ವೀತರೇ



ಪದ್ಮನಾಭ

ಶ್ರೀ ಶ್ರೀಮತು ಹೆಚ್.ಎಲ್.  
ಪರಾಮರ್ಶನ ಗ್ರಂಥ ಕುಂಠಿ

ಶ್ರೀ. ಸಂ. ೦೨೦೦೬೬೬

ಅಕ್ಕ ರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ  
ವಿದ್ಯಾರಣ್ಯ.